

QOY ƏDALƏT ZƏFƏR ÇALSIN!



"SƏS" qəzeti mənim üçün ən əziz qəzətdir

İlham Əliyev

SƏS



Qəzet 1991-ci il yanvarın 11-dən çıxır

№ 165 (5637) 4 sentyabr 2018-ci il. "Əlincə" Azərbaycan Xeyriyyə Cəmiyyətinin orqanı. Qiyməti 40 qəpik

Rusiya və Azərbaycanı möhkəm dostluq və əməkdaşlıq ənənələri bağlayır

İlham Əliyev: "Mehriban dostlar və qonşular arasında münasibətlər belə də olmalıdır"



Müstəqil Azərbaycanın Naxçıvandan başlanan qurtuluş tarixi



6

Çolpon-Ata şəhərində Türkdilli Dövlətlərin Əməkdaşlıq Şurasının VI Zirvə görüşü keçirilib



5

Prezident İlham Əliyevin Səci səfəri Rusiya mətbuatının diqqət mərkəzindədir



4

"Prezident İlham Əliyevin Rusiyaya rəsmi səfəri ölkələrimizin münasibətlərini çox yüksək səviyyəyə çatdırdı"



6

Baş Prokurorluq: "Qanunsuz silahlı birləşmələrdə iştirak edən azərbaycanlıların əksəriyyəti orta təhsillidir"



8

Qida Təhlükəsizliyi Agentliyi yoluxucu heyvan xəstəlikləri ilə bağlı əhaliyə xəbərdarlıq edib



10

12

Ermənistan uçurumun KƏNARINDA




14

Düşərgədə İlqar Məmmədov xofu böyüyür



16

"Liverpool"un futbolçusu qələbə matçımdan sonra məscidə gedib



Rusiya və Azərbaycanı möhkəm dostluq və əməkdaşlıq ənənələri bağlayır

İlham Əliyev: "Mehriban dostlar və qonşular arasında münasibətlər belə də olmalıdır"

Azərbaycan Prezidenti Cənab İlham Əliyevin son 15 ildə həyata keçirdiyi uğurlu xarici siyasət ölkəmizin beynəlxalq münasibətlərində mühüm rol oynamış, xüsusən də, aparıcı qonşu dövlətlərlə əməkdaşlıq sahəsində yeni mərhələnin əsasını qoymuşdur. Bu baxımdan, respublikamızın tarixən bağlı olduğu Rusiya Federasiyası ilə münasibətlərdə əldə olunan nəticələr diqqəti cəlb edir. Dünya siyasətində xüsusi yeri və çəkisi olan Rusiya ilə çoxşaxəli əlaqələrin genişləndirilməsini vacib sayan Cənab Prezident İlham Əliyev bu yönümdə bütün zəruri tədbirləri həyata keçirib və həmin siyasət bu gün də uğurla davam etdirilməkdədir. Bu faktor, bir daha belə qənaətə gəlməyə kifayət qədər zəmin yaradır ki, Rusiya-Azərbaycan ikitərəfli münasibətləri daim aktuallıq kəsb edir. Daha daqiq desək, Rusiya və Azərbaycanı möhkəm dostluq və əməkdaşlıq ənənələri bağlayır.



Ümumiyyətlə, Azərbaycan və Rusiya prezidentlərinin son illərdəki rəsmi və işgüzar səfərləri bərabər hüquqlu və qarşılıqlı faydalı əməkdaşlığın daha da genişlənməsinə güclü təkan verib. Bu səfərlər zamanı ikitərəfli iqtisadi-ticarət əlaqələrinin daha da gücləndirilməsini, qarşılıqlı informasiya mü-

badiləsini, hərbi-texniki və təhlükəsizlik sahəsində əməkdaşlığın dərinləşdirilməsini nəzərdə tutan mühüm sənədlər imzalanıb, yeni əməkdaşlıq tellərinin əsası qoyulub. Ən əsası, hər bir səfər münasibətlərinin strateji və dostluq xarakterini, iki ölkənin dost və tərəfdaş olduğunu təsdiqləyib.

Bu gün istər Rusiya, istərsə də

Azərbaycan ictimai rəyində belə bir tezis formalaşmışdır: Rusiya və Azərbaycan prezidentləri arasında müntəzəm əlaqələr dövlətlərarası münasibətlərə xüsusi dinamizm verir. Əlbəttə, bu realıq həm də belə nəticəyə gəlməyə zəmin yaradır ki, Rusiya ilə Azərbaycan arasında münasibətlər, eyni zamanda, strateji tərəfdaşların mü-

nasibətləridir. Çünki Rusiya bizim qonşumuz, tarixi tərəfdaşımız və dostumuzdur. Yeri gəlmişkən, onu da qeyd edə bilərik ki, Azərbaycan Prezidenti İlham Əliyevin Soçidə Rusiya Federasiyasının Prezidenti Vladimir Putin ilə görüşü, görüşün sonunda onu Azərbaycana dəvət etməsi, bir daha iki ölkə arasında əməkdaşlığın daim yüksələn xətt

üzrə davam etdiyini sübut etdi. Bu görüş, xüsusilə, son dövrlər Azərbaycanla Rusiya arasında ikitərəfli əlaqələrin inkişafında gəyici problemlərin olması ilə bağlı bəzi mərkəzi qüvvələrin məqsədlə şəkildə yaydığı fikirlərin əsassızlığını bir daha təsdiqlədi və belə əsassız düşüncələri yerlə yeksan etdi.

Buna misal olaraq, biz Dağlıq Qarabağ münaqişəsinin nizamlanmasında Rusiyanın sözlərini davam etdirəcəyi ilə bağlı bu ölkənin rəhbərliyi tərəfindən verilən bəyandır. Həmçinin, Rusiya ilə Azərbaycan arasında iqtisadi əməkdaşlığa dair yol xəritələri əmtəə dövriyyəsinin daha da artırılmasına imkan verəcək ki, həmin əməkdaşlıq ölkələrimiz arasındakı münasibətlərin daha da möhkəmlənməsinə xidmət edir. Məsələn, o da əbəs deyil ki, Rusiya idxala görə Azərbaycan üçün bir nömrəli tərəfdaşdır və qeyri-neft sahəsinin azərbaycanlı ixracatçıları üçün birinci yerdədir. Həmçinin, Rusiya və Azərbaycanın birgə nəqliyyat layihələri çoxsaylı ölkələri əhatə edəcək, ölkələrimizin tranzit imkanları artacaq, minlərlə yeni iş yeri yaradılacaq. Artıq bu realıq da öz təsdiqini tapmaqdadır. Buna misal kimi, cari ildə Şimal-Cənub Nəqliyyat Dəhlizi ilə keçən illə müqayisədə 100 dəfə çox yüklərin daşınmasını göstərə bilərik.

Eləcə də, Azərbaycan və Rusiya arasında hərbi-texniki sahədə əməkdaşlığın böyük ənənələri var. Belə ki, Azərbaycan Silahlı Qüvvələrinin modernləşdirilməsində Rusiya hərbi sənayesinin məhsullarından istifadə edir.

Rusiya və Azərbaycanı möhkəm dostluq və əməkdaşlıq ənənələri bağlayır

İlham Əliyev: "Mehriban dostlar və qonşular arasında münasibətlər belə də olmalıdır"

Əvvəli Səh. 2

Digər bir mühüm amil isə Azərbaycanda rus mədəniyyətinə, rus dilinə qayğı ilə yanaşılma faktorudur ki, bu amil digər post-sovet ölkələrində, yaxud MDB məkanında elə də nəzərə dəymir. Yəni tarixi bağlılıq və qarşılıqlı hörmət ölkələrimiz arasında yüksək səviyyədə inkişaf xətti tutmaqda davam edir.

Rusiya Prezidenti Vladimir Putin: "Xüsusən, təbii ki, Dağlıq Qarabağ probleminə də toxunduq"

Ölkələrimiz arasında imzalanmış sənədlər və həmin imzalanmalar zamanı Rusiya və Azərbaycan prezidentlərinin verdikləri birgə bəyanatlar da münasibətlərimizin ali dərəcədəki inkişafını sübuta yetirməkdədir. Məsələn, Rusiya Federasiyasının Prezidenti Vladimir Putin öz çıxışında bildirib ki, Rusiya və Azərbaycanı möhkəm dostluq və əməkdaşlıq ənənələri bağlayır: "Dövlətlərimizin münasibətləri qarşılıqlı faydalı tərəfdaşlıq xarakteri daşıyır, mehriban qonşuluq və bir-birinin marağına hörmət prinsiplərinə əsaslanır. Əminəm ki, əsas idarələrin rəhbərlərinin və biznes nümayəndələrinin iştirak etdikləri bugünkü danışıqlar bütün Rusiya-Azərbaycan əlaqələri kompleksinin gələcək inkişafına əlavə təkan verəcək. Azərbaycan Prezidenti ilə imzalanan Birgə Bəyanat, həmçinin, hökumətlərarası və idarələrarası sanballı sazişlər paketi, məhz buna istiqamətlənib. İlk növbədə, əməkdaşlığın əsas istiqamətlərinin inkişafı üzrə Fəaliyyət Planını qeyd edirəm. Bu proqram sənədə ticarətin və qarşılıqlı sərmayələrin artırılması, nəqliyyat marşrutlarının yaradılması, eləcə də, humanitar qarşılıqlı fəaliyyətin, o cümlədən, mədəni və turizm mübadilələrinin genişləndirilməsi kimi mühüm məsələlər üzrə belə adlandırılan yol xəritələri daxildir".

Prezident Vladimir Putinin, xüsusilə, regional məsələlər, eləcə də, Dağlıq Qarabağ problemi ətrafında da müzakirələr apardığını deməsi isə Rusiyanın bu məsələdə həssas və ədalətli mövqə sərgiləmək düşüncəsində olduğunu göstərə bilər: "Əlbəttə ki, biz beynəlxalq və regional problemlərlə bağlı fikir mübadiləsi apardıq. Xüsusən, təbii ki, Dağlıq Qarabağ probleminə də toxunduq. Minsk Qrupunun həmsədr kimi Rusiya bu münaqişənin sülh yolu ilə nizamlanmasına bütün mümkün köməyi göstərməkdə davam edəcək".

Azərbaycan Prezidenti İlham Əliyev: "Biz ümid edirik ki, münaqişənin nizamlanmasında Rusiyanın səyləri davam edəcək"



Söz yox ki, mərasimdə çıxış edən Azərbaycan Prezidenti İlham Əliyev də əhəmiyyətli mövzulara toxunaraq, ilk növbədə, ölkələrimiz arasındakı münasibətlərin yüksək həddə inkişaf etdiyini bəyan edib. Son üç ayda üç dəfə görüşdüklerini xatırladan dövlət başçımız qeyd edib ki, ölkələrimizin dövlət başçıları arasında müntəzəm əlaqələr çox möhkəm bazaya əsaslanan münasibətlərə dinamizm verir: "Rusiya ilə Azərbaycan arasında münasibətlər strateji tərəfdaşların münasibətləridir. Bu münasibətlər heyatımızın bütün sahələrini əhatə edir və bu gün mənim səfərim zamanı biz ikitərəfli münasibətlərimizin bir çox aspektlərini, beynəlxalq problemləri ətraflı şəkildə müzakirə etdik. Vladimir Vladimiroviç bu gün bu barədə çox ətraflı danışdı".

Dövlət başçımız da regional təhlükəsizlik məsələsində, xüsusilə, Dağlıq Qarabağ münaqişəsi ətrafında öz mühüm fikirlərini çatdırıb: "Qeyd etmək istəyirəm ki, bizim müzakirə etdiyimiz məsələlər arasında regional təhlükəsizlik məsələləri, ilk növbədə, uzun müddət davam edən və Azərbaycan xalqının böyük iztirablarına gətirib çıxarmış Ermənistan-Azərbaycan, Dağlıq Qarabağ münaqişəsinin nizamlanması məsələsi mühüm yer tutur. Uzun illərdir ki, Azərbaycanın beynəlxalq miqyasda tanınmış əraziləri erməni işğalı altındadır. Bu münaqişə nəticəsində bir milyondan çox azərbaycanlı qaçqın və məcburi köçkün vəziyyətinə düşüb. Münaqişənin tezliklə həlli bizim vətəndaşlarımızın öz tarixi torpaqlarına qayıtmalarına imkan verir, həmçinin, bizim regiona sülh, sabitlik və əməkdaşlıq gətirir. Rusiya, münaqişənin nizamlanması ilə məşğul olan ATƏT-in Minsk Qrupunun həmsədr kimi tənzimləmə işində mühüm rol oynayır. Rusiya bizim qonşumuz, tarixi tərəfdaşımız və dostumuzdur. Biz ümid edirik ki, münaqişənin nizamlanmasında Rusiyanın səyləri davam edəcək".

İqtisadi məsələlər, əmtəə dövriyyəsi, nəqliyyat, yükdaşıma, id-

protokol, Rusiya Federasiyasından ixracın QPB Bank (SC) tərəfindən dəstəklənməsi sahəsində layihələrin birgə həyata keçirilməsi çərçivəsində SOCAR, "RES" SC və QPB Bank (SC) arasında strateji əməkdaşlıq haqqında saziş, "QAZ Avtomobil zavodu" və "Azərmaş" ASC arasında Azərbaycanda QAZ ticari avtomobillərinin yığım istehsalının inkişafı sahəsində əməkdaşlıq haqqında saziş, Qoşadaş blokunun və Xəzər Dənizinin dibinin Azərbaycan hissəsində yerləşən Abşeron yarımadasının azsulu şimal hissəsinin neft və qaz potensialının birgə araşdırılması haqqında saziş, "Rosneft" NŞ İSC və SOCAR Trading S.A. arasında müqavilə, "Kiçik və orta sahibkarlığın inkişafı üzrə Federal Korporasiya" səhmdar cəmiyyəti və "Azər-



xal və ixrac, hərbi-texniki, humanitar, eləcə də, digər perspektivlər barədə də fikirlərini bildiren Cənab İlham Əliyev vurğulayıb ki, ölkələrimiz arasında tam dəyərli tərəfdaşlıq, dostluq, mehriban qonşuluq münasibətləri var. "Mehriban dostlar və qonşular arasında münasibətlər belə də olmalıdır" deyə dövlət başçımız çıxışının sonunda qeyd edib.

Münasibətlərin gələcək inkişafına dair sistemli yanaşma mövcuddur

İmzalanmış saziş və memorandumlar da bütün bunların sifətində qısa olaraq göstərilə bilər - Rusiya Federasiyası Hökuməti və Azərbaycan Respublikası Hökuməti arasında 2024-cü ilə qədər əməkdaşlıq Proqramı, Rusiya-Azərbaycan əməkdaşlığının əsas istiqamətlərinin inkişafı üzrə fəaliyyət planı (5 "yol xəritəsi"), Rusiya Federasiyasının İqtisadi İnkişaf Nazirliyi və Azərbaycan Respublikasının İqtisadiyyat Nazirliyi arasında iqtisadi əməkdaşlığın inkişafı haqqında saziş, Rusiya Federasiyasının İqtisadi İnkişaf Nazirliyi və

Azərbaycan Respublikasının Əməkdaşlıq və İqtisadi Əlaqələr Dövlət Komitəsi arasında daşınmaz əmlak hüququnun qeydiyyatı və kadastr fəaliyyəti sahəsində əməkdaşlıq haqqında saziş, Rusiya Federasiyasının Sənaye və Ticarət Nazirliyi və Azərbaycan Respublikasının İqtisadiyyat Nazirliyi arasında sənaye sahəsində əməkdaşlığın möhkəmləndirilməsi haqqında saziş, Rusiya Federasiyası Hökuməti və Azərbaycan Respublikası Hökuməti arasında elektrik ötürücü xətləri və boru kəməri nəqliyyatı ilə daşınan mallara gömrük nəzarəti haqqında saziş, Rusiya Federasiyası Hökuməti və Azərbaycan Respublikası Hökuməti arasında idman sahəsində əməkdaşlıq haqqında saziş, Rusiya Federasiyası Hökuməti və Azərbaycan Respublikası Hökuməti arasında rəqəmsal nəqliyyat sistemləri sahəsində əməkdaşlıq haqqında memorandum, malların hava nəqliyyatı ilə daşınması ilə bağlı gömrük hüquqpozmalarına qarşı mübarizə sahəsində qarşılıqlı fəaliyyət haqqında


Azərbaycan Respublikası kiçik və orta sahibkarlığın inkişafı Agentliyi" publik hüquqi şəxsi arasında Qarşılıqlı Anlaşma Memorandumu çərçivəsində tədbirlərin həyata keçirilməsi üzrə Tədbirlər Planı ("yol xəritəsi") - mübaliğəsiz deməyə əsas verir ki, Azərbaycan-Rusiya münasibətləri ildən-ilə yüksəlir və inkişaf edir və bu münasibətlər açıq və səmimi xarakter daşıyır. Çünki ölkələrimiz arasında bir çox məsələlərə dair konsensus mövcuddur. Ən əsası münasibətlərin gələcək inkişafına dair sistemli yanaşma mövcuddur. Bütövlükdə, prezidentlərin Soçi görüşü göstərdi ki, Azərbaycan-Rusiya münasibətləri sağlam məcrada inkişaf edir, iki dövlətin və onun xalqlarının iradəsini əks etdirir. Bu mənada, Soçi görüşü bir daha Azərbaycan və Rusiya arasında strateji əməkdaşlığın yüksək səviyyədə olduğunu göstərdi. Hər iki prezidentin görüşdə səsləndirdikləri fikirlərə də nəzər salsaq, görürük ki, dövlət başçıları bərabərhüquqlu münasibətlərdən razıdırlar və bunun gələcəkdə daha da güclənməsi ilə bağlı həmfikiridirlər.

RÖVŞƏN NURƏDDİNOĞLU

4 sentyabr 2018-ci il

“Qırğız Respublikası qardaş Azərbaycan ilə dostluq münasibətlərinin gələcək inkişafına çox böyük önəm verir”

Azərbaycan Prezidenti İlham Əliyevin Qırğızistan Prezidenti Sooronbay Jeenbekov ilə görüşü olub



Azərbaycan Respublikasının Prezidenti İlham Əliyev Türkdillli Dövlətlərin Əməkdaşlıq Şurasının VI Sammitində iştirak etmək üçün sentyabrın 2-də Qırğız Respublikasına səfərə gəlib. AZƏRTAC-ın xüsusi müxbiri xəbər verir ki, Çolpon-Ata şəhərinin İssık-Kul beynəlxalq hava limanında Azərbaycan Respublikasının Prezidenti İlham Əliyevi Qırğız Respublikası Baş nazirinin birinci müavini Kubatbek Boronov və İssık-Kul vilayətinin qubernatoru Akılbek Osmonaliyev qarşılayıblar.

Sentyabrın 3-də Çolpon-Ata şəhərində Azərbaycan Respublikasının Prezidenti İl-

ham Əliyevin Qırğız Respublikasının Prezidenti Sooronbay Jeenbekov ilə görüşü olub. Prezidentlər görüşdə çıxış ediblər. Qırğız Respublikasının Prezidenti Sooronbay Jeenbekov:

- Hörmətli İlham Heydər oğlu.

Sizi və nümayəndə heyətinin üzvlərini Qırğızistanın mirvarisi - İssık-Kulun sahilində səmimi qəlbənd salamlayıram. Mən şadam ki, bu gün bizə ölkələrimiz arasında əməkdaşlığın aktual məsələlərini müzakirə etmək üçün belə gözəl imkan yaranıb. Sizin bildiyiniz kimi, Qırğız Respublikası bizim ölkələrimiz arasında, qardaş Azərbaycan ilə qarşılıqlı etimad və hörmət əsasında dostluq münasibətlərinin gələcək inkişafına çox böyük önəm verir. Biz həmşə dostlarımızla

məsələlərin bütün spektri üzrə məzmunlu söhbətə açıq və hazırıq. Mən Sizi səmimi qəlbənd təbrik etmək istəyirəm. Bu il ölkəniz Azərbaycan Xalq Cümhuriyyətinin 100 illik yubileyini qeyd edir. Mən bu milli bayram münasibətilə Sizi təbrik edirəm və vaxt tapıb gəldiyinizə görə çox sağ olun.

X X X

Azərbaycan Respublikasının Prezidenti İlham Əliyev:

- Çox sağ olun, hörmətli cənab Prezident, dəvətə görə minnətdaram. Mən qardaş Qırğızistana, belə gözəl diyara səfər etməkdən çox şadam. Siz dediyiniz kimi, İssık-Kul Qırğızistanın mirvarisidir. Düşünürəm ki, bu məkan bütün dünya üçün əhəmiyyətlidir. Bu, qırğızları və bu gözəl yerə gələnlərin hamısı-

nı sevindirən nadir təbii abidədir.

Türkdillli Dövlətlərin Əməkdaşlıq Şurasının Sammitinin təşkili münasibətilə Sizi təbrik etmək istərdim. Əminəm ki, bu, bizim birliyimizi, əməkdaşlığımızı təsdiq edən, həmçinin ikitərəfli münasibətlərimizi müzakirə etmək üçün yaxşı imkan yaradan əhəmiyyətli tədbirdir. Biz Qırğızistanla əməkdaşlığa mühüm əhəmiyyət veririk. Əməkdaşlığı bütün istiqamətlər üzrə - həm siyasi, həm də iqtisadi sahələrdə artırmaq niyyətindəyik. Nəqliyyat sahəsində əməkdaşlıq üçün yaxşı perspektivlər açılır. Əminəm ki, bizim bugünkü görüşümüz gələcəkdə də uğurla inkişaf edəcək münasibətlərimizə yeni təkan verəcək. Bir daha qonaqpərvərliyə görə sağ olun.


Azərbaycan Respublikasının Prezidenti İlham Əliyevin Rusiya Federasiyasına rəsmi səfəri bu ölkənin aparıcı mətbuat orqanlarının diqqət mərkəzindədir. AZƏRTAC xəbər verir ki, Rusiyanın başlıca federal televiziya kanalları və aparıcı nəşrləri Azərbaycan liderinin qonşu ölkəyə səfərinin yekunlarını yüksək qiymətləndiriblər.

“Rossiyskaya qazeta” yazır ki, prezidentlərin Soçi görüşünün yekunlarına dair bir çox mühüm hökumətlərarası, müəssisələrarası sənədlər imzalanıb. Qəzet Vladimir Putinin fikirlərinə istinad edərək yazır: “Ölkələr arasında iqtisadi əlaqələr intensiv inkişaf edir. Ötən il əmtəə dövriyyəsi təxminən 35 faiz artaraq 2 milyard dollara çatıb. Danışıqların yekunlarına dair iqtisadi əməkdaşlığın müxtəlif sahələrində aid təsdiqlənmiş 5 “yol xəritəsi” əmtəə dövriyyəsinə daha da artırmağa, inteqrasiya əlaqələrini intensivləşdirməyə imkan verəcək.

“Rossiyskaya qazeta” yazır ki, Rusiya və Azərbaycan liderləri nəqliyyat infrastrukturunu sahəsində əməkdaşlığa xüsusi önəm veriblər. Prezidentlər “Şimal-Cənub” dəhlizini ən perspektivli layihə adlandıırıblar. Bu dəhliz Cənubi Asiya və Yaxın Şərqdən İran vasitəsilə Avropaya yük daşımalarını xeyli sürətləndirməyə imkan verəcək.

Qəzet Prezident İlham Əliyevin çıxışından sitat gətirərək yazır: “Azərbaycan da öz tərəfindən ölkə ərazisində bu istiqamətdə bütün mühüm infrastruktur layihələrini həyata keçirib. Bu il Şimal-Cənub nəqliyyat dəh-

Prezident İlham Əliyevin Soçi səfəri Rusiya mətbuatının diqqət mərkəzindədir



lizi ilə keçən illə müqayisədə 100 dəfə çox yük daşınıb. Bu, hələ başlanğıcdır, çünki bu genişmiqyaslı global layihə çoxsaylı ölkələri və qitələri əhatə edəcək. Beləliklə, ölkələrimizin tranzit imkanları artacaq, minlərlə yeni iş yeri yaradılacaq”.

“Rossiyskaya qazeta” prezidentlərin

Dağlıq Qarabağ münaqişəsinin həllinə dair müzakirələrinə də yer ayırıb. Qəzet Prezident Vladimir Putinin ölkəsinin ATƏT-in Minsk qrupu çərçivəsində münaqişənin həllinə hər tərəfli kömək göstərəcəyi barədə fikirlərini sitat gətirib.

Azərbaycan Prezidentinin iki ölkə ara-

sında hərbi-texniki əməkdaşlıq haqqında dedikləri də Rusiya oxucularına təqdim olub. Azərbaycan Prezidenti deyib: “Rusiya ilə Azərbaycan arasında reallaşdırılmış kontraktların həcmi, daha doğrusu, Azərbaycan tərəfindən Rusiyadan alınmış hərbi təyinatlı məhsulların dəyəri 5 milyard dolları keçir və bu göstərici artmağa meyillidir. Ona görə ki, Azərbaycan Silahlı Qüvvələrinin modernləşdirilməsini davam etdirir, Rusiya isə dünyada hərbi məhsulların ən mühüm istehsalçısı və beynəlxalq bazarların bu məhsullarla təchizatçısıdır”.

Soçidə Azərbaycan ilə Rusiya arasında imzalanan sənədlərdən bəhs edən “Kommersant” qəzeti yazır ki, iki ölkə arasında malların hava nəqliyyatı ilə daşınması sahəsində gömrük hüquqpozmalarına qarşı mübarizə sahəsində qarşılıqlı fəaliyyət haqqında Protokol imzalanıb. Qəzet yazır: “Bundan əlavə Rusiya və Azərbaycan “Qoşadaş” bloku və Xəzərin dibinin Azərbaycanca aid hissəsində Abşeron yarımadasının şimalında neft və qaz potensialının öyrənilməsi ilə birgə məşğul olacaqlar. “Rosneft” və SOCAR, habelə “Qaz Avtomobil Zavodu” QSC ilə “Azərmaş” ASC arasında da müqavilələrin bağlanması “Kommersant” qəzetinin yazılarında qeyd olunub. Sonda Prezident İlham Əliyevin rusiyalı həmkarını Azərbaycana səfərə dəvət etdiyi vurğulanıb.

Çolpon-Ata şəhərində Türkdilli Dövlətlərin Əməkdaşlıq Şurasının VI Zirvə görüşü keçirilib

Sentyabrın 3-də Qırğız Respublikasının Çolpon-Ata şəhərindəki Çingiz Aytmatov adına "Rux Ordo" Mədəniyyət Mərkəzində Türkdilli Dövlətlərin Əməkdaşlıq Şurasının (TDƏŞ) VI Zirvə görüşü keçirilib. AZƏRTAC-ın xüsusi müxbiri xəbər verir ki, Azərbaycan Respublikasının Prezidenti İlham Əliyev Zirvə görüşündə iştirak edib.

Qırğız Respublikasının Prezidenti Sooronbay Jeenbekov Zirvə görüşündə iştirak edən Azərbaycan Prezidenti İlham Əliyevi, digər dövlət və hökumət başçıları qarşılayıb. Zirvə görüşünün açılışında çıxış edən Türkdilli Dövlətlərin Əməkdaşlıq Şurasının hazırkı sədri, Qazaxıstan Respublikasının Prezidenti Nursultan NAZARBA-YEV tədbirin yüksək səviyyədə təşkilinə və qonaqpərvərliyə görə minnətdarlığını bildirib. O, builki Sammitdə Özbəkistan və Macarıstanın da iştirak etməsini yüksək dəyərləndirib.

Türk Şurasının VI Sammitinə ev sahibliyi edən Qırğız Respublikasının Prezidenti Sooronbay Jeenbekov bu ilki Zirvə görüşünün əsas mövzusunun milli idman növlərinin və gənclər arasında əməkdaşlığın inkişafı ilə bağlı olduğunu bildirib. Şura qarşısında bir sıra vacib məsələləri gündəndə vurğulayan Prezident Sooronbay Jeenbekov türkdilli dövlətlər arasında turizmin inkişafının əhəmiyyətini qeyd edib:

"Qırğızıstan ölkələrimiz arasında turizmin dinamik inkişafını fəal şəkildə dəstəkləyir. Biz bütün səylərimizi "Müasir İpək Yolu" layihəsinin uğurla reallaşmasına yönəltməyə hazırıq. Bu layihə Azərbaycanı, Türkiyəni, Qazaxıstanı və Qırğızıstanı əhatə edir. Özbəkistanın və Macarıstanın da bu layihəyə qoşulması onu daha da cəlbedici edəcək."

Azərbaycan Prezidenti İlham Əliyev Sammitdə çıxış edib. Prezident İlham Əliyev öz çıxışında bildirib ki, Azərbaycan bütün türkdilli dövlətlərlə sıx əlaqələr saxlayır. Bu əlaqələr gündən-günə möhkəmlənir və genişlənir:

"Bizim əlaqələrimiz siyasi, iqtisadi, ticarət, energetika, nəqliyyat, humanitar sahələri əhatə edir və biz bütün istiqamətlər üzrə gözəl nəticələr görürük. Ölkələrimiz beynəlxalq təşkilatlarda da bir-birinə dəstək verir və bu dəstək çox önəmlidir. Hesab edirik ki, gələcək illərdə beynəlxalq təşkilatlar çərçivəsindəki fəaliyyətimizlə bağlı əlavə addımlar atılacaqdır.

Regional təhlükəsizlik məsələləri xüsusi əhəmiyyət daşıyır. Çünki indiki dünyada yeni risklər, təhdidlər yaranır, yeni münaqişə, müharibə ocaqları alovlanır. Azərbaycan uzun illərdir ki, Ermənistanın işğalından əziyyət çəkir. İyirmi ildən çoxdur ki, beynəlxalq birlik tərəfindən Azərbaycanın ayrılmasız hissəsi kimi tanınan Dağlıq Qarabağ və onun ətrafında yerləşən 7 rayon Ermənistanın işğalı altındadır. Bu işğal nəticəsində torpaqlarımızın təxminən 20 faizi Ermənistan tərəfindən zəbt olunmuş, bir milyondan çox azərbaycanlı öz doğma torpağında qaçqın və köçkün vəziyyətinə düşmüşdür. Xalqımıza qarşı etnik təmizləmə siyasəti aparılmışdır, hərbi cinayətlər, Xocalı soyqırımı törədilmişdir. Bu gün 10-dan çox ölkə Xocalı soyqırımını rəsmən tanıyır. Bir gecədə 600-dən çox günahsız insan, onların arasında 100-dən çox qadın, 60-dan çox



uşaq ermənilər tərəfindən vəhşicənə qətlə yetirilmişdir, mindən çox insan itkin düşüb. Onların taleyi haqqında heç bir məlumat yoxdur. İşğal edilmiş torpaqlarda Ermənistan bizim bütün tarixi, dini abidələrimizi, məscidlərimizi, əcdadlarımızın qəbirlərini dağıdıb, maddi sərvətlərimiz Ermənistan tərəfindən talan edilib. Bu, hərbi cinayətdir və bu cinayəti törədənlər ədalət qarşısında cavab verməlidirlər və verirlər. Təsədüfi deyil ki, 20 il ərzində Ermənistan rəhbərlik etmiş kriminal rejim çökdü və bu gün bizim dediyimizi erməni xalqı deyir. Ümid edirik ki, Ermənistanın yeni rəhbərliyi Ermənistan-Azərbaycan Dağlıq Qarabağ münaqişəsi ilə bağlı konstruktiv mövqə tutacaq, tezliklə bizim torpaqlarımız işğaldan azad olunacaq, Azərbaycanın ərazi bütövlüyü bərpa ediləcək və bölgədə sülh və əməkdaşlıq yaranacaqdır.

Onu da qeyd etməliyik ki, bütün beynəlxalq təşkilatlar Azərbaycanın ərazi bütövlüyünü tanıyır, BMT Təhlükəsizlik Şurası - dünyanın ən ali orqanı münaqişə ilə bağlı 4 qətnamə qəbul edib. Bu qətnamələrdə erməni silahı qüvvələrinin Azərbaycan torpaqlarından dərhal və qeyd-şərtsiz çıxarılması haqqında çox dəqiq müddəalar var və münaqişə əlbəttə ki, bu prinsiplər əsasında öz həllini tapmalıdır. Digər beynəlxalq təşkilatlar, o cümlədən ATƏT, İslam Əməkdaşlıq Təşkilatı, Qoşulma Hərəkatı, Avropa Şurası, Avropa Parlamenti oxşar qərar və qətnamələr qəbul etmişlər. Bu, münaqişənin həlli üçün əsas hüquqi bazadır.

Bugünkü Zirvə görüşünün mövzusu idmanla bağlıdır. Bu bərdə də öz fikirlərimi bildirmək istədim. Azərbaycanda idmana çox böyük diqqət göstərilir. İdmanın inkişafı Azərbaycanda dövlət siyasətidir. Ölkəmizdə bir neçə mötəbər beynəlxalq yarış keçirilmişdir. Onların arasında xüsusilə I Avropa Oyunlarını qeyd etmək istədim. Digər qitə oyunlarından fərqli olaraq, Avropa Oyunları heç vaxt keçirilməmişdi. İlk dəfə olaraq üç il bundan əvvəl Bakıda Oyunlar keçirildi. Bu Oyunlarda Avropanın bütün ölkələrini təmsil edən 5 mindən çox idmançı iştirak etmişdir. Azərbaycan Oyunlarında yüksək idman nəticələri göstərmişdir və komanda hesabında ikinci yerə layiq görülmüşdür. Ondan iki il sonra, yəni ötən il Bakıda IV İslam Həmrəyliyi Oyunları keçirilmişdir. Bu Oyunlarda

Azərbaycan idmançıları birinci yerə layiq görülmüşlər. İki il ərzində bir şəhərdə həm Avropa, həm İslam Oyunlarının keçirilməsi Azərbaycanın millətlərarası, dinlərarası multikulturalizmə verdiyi töhfənin növbəti təzahürü olmuşdur. Azərbaycan idmançıları Olimpiya Oyunlarında da yaxşı nəticələr göstərirlər. Son Yay Olimpiya Oyunlarında medalların sayına görə Azərbaycan 14-cü yerdə qərarlaşmışdır və bu, bizim ölkəmiz üçün tarixi nailiyyətdir.

İdman insanları, xalqları birləşdirir. Əminəm ki, idmanın inkişafı həm ölkələrimizin ümumi inkişafına töhfə verəcək, eyni zamanda, bizim əməkdaşlığımızı daha da möhkəmləndirəcəkdir. Humanitar məsələlərə gəldikdə, xüsusilə TÜRKSOY-un və Türk Mədəniyyəti və İrsi Fondunun fəaliyyətini yüksək qiymətləndirmək istədim. Azərbaycan hər iki təşkilatda fəal iştirak edir. Mən diqqətinizi iqtisadi əməkdaşlığa cəlb etmək istədim. Xüsusilə indiki şəraitdə biz iqtisadi əməkdaşlığı dərinləşdirməliyik. Xüsusilə aramızdakı ticarət dövriyyəsinin artırılması üçün əlavə addımlar atılmalıdır və burada hesab edirik ki, investisiya layihələri xüsusi rol oynayır. Qarşılıqlı investisiya qoyuluşunu təşviq etmək üçün yeni mexanizmlər işlənəlidir.

Azərbaycan qardaş ölkələrə böyük investisiyalar qoyur, ilk növbədə, Türkiyəyə. Son illərdə Türkiyə iqtisadiyyatına 14 milyard dollar sərmayə qoyulub və Türkiyə də Azərbaycana təxminən bu qədər sərmayə qoyub. Bizim Türkiyəyə sərmayələrimizin həcmi yaxın illərdə 20 milyard dollara çatacaq. Bu, bizim dostluğumuzu, qardaşlığımızı əks etdirir, eyni zamanda, Türkiyənin çox böyük iqtisadi potensialını göstərir. Əziz qardaşım Prezident Rəcəb Tayyib Ərdoğanın liderliyi ilə Türkiyə dünya miqyasında böyük gücə çevrilib, "Böyük iyirmilər" in aparıcı ölkələrindən biridir. Biz çox seviniirik ki, Türkiyə bütün sınaqlardan şərəflə çıxır, o cümlədən iqtisadi sınaqlardan. Biz hər zaman bir-birimizin yanındaydıq və bunun ən gözəl göstəricisi, yenə də deyirəm, bizim qarşılıqlı sərmayəmizdir. Türkiyədə çox gözəl investisiya iqlimi, biznes üçün çox gözəl şərait var və biz Azərbaycan olaraq bundan sonra da qardaş ölkəyə sərmayə qoyuluşunu davam etdirəcəyik."

Təşəkkür edirəm.

X X X

Qazaxıstan Prezidenti Nursultan Nazarbayev 2015-ci ildə keçirilən Astana Sammitindən ötən dövrdə türkdilli dövlətlər arasında əməkdaşlığın daha da inkişaf etdiyini, siyasi, iqtisadi, sosial və digər sahələrdə əlaqələrin möhkəmləndiyini diqqətə çatdırıb. Nursultan Nazarbayev Novruz bayramının ortaq tədbirlərlə qeyd olunmasının mədəniyyəti sahəsində əməkdaşlıq baxımından önəmini qeyd edib, Bakı-Tbilisi-Qars dəmir yolunun açılmasının əhəmiyyətini vurğulayıb.

Türkiyə Respublikasının Prezidenti Rəcəb Tayyib Ərdoğan 2009-cu ildə Naxçıvan Zirvə görüşü ilə əsas qoyulan Türk Şurasının ötən müddətdə sürətlə inkişaf edərək güclü quruma çevrildiyini diqqətə çatdırıb:

"2009-cu ildə Naxçıvan Sazişi ilə qurduğumuz Türk Şurasının ötən müddətdə təşkilati cəhətdən gücləndiyini görürük. Şübhəsiz, bu prosesdə türk dünyasının ağısaqqalı hörmətli Nazarbayevin və Azərbaycan Prezidenti hörmətli qardaşım İlham Əliyevin çox böyük əməyi var."

Prezident Rəcəb Tayyib Ərdoğan nəqliyyat dəhlizlərinin inkişafından danışarkən Bakı-Tbilisi-Qars dəmir yolunun əhəmiyyətini vurğulayıb, onun həm də xalqlarımızın yaxınlaşmasına xidmət etdiyini söyləyib:

"Xəzərdən keçməklə Qafqazı və Orta Asiyayı aşaraq Çinə qədər uzanan "Şərq-Qərb Orta Dəhliz" təşəbbüsünə önəm veririk. "Müasir İpək Yolu - Orta Dəhliz" kimi tanınan bu layihənin ən önəmli mərhələsi Azərbaycan ilə birlikdə həyata keçirdiyimiz Bakı-Tbilisi-Qars dəmir yolu layihəsidir. Beləliklə, Qərbi Avropadan çıxan bir qatar dayanmadan Xəzər sahillərinə, oradan da Aktau limanı vasitəsilə Şanxaya və Seula çata biləcək. Bu mühüm nəqliyyat xətti xalqlarımızın rifah səviyyəsinin artmasına və münasiblərimizin inkişafına töhfə verəcək.

Enerji sahəsində də əlaqələrin inkişaf etdirilməsinə önəm veririk. Bakı-Tbilisi-Ceyhan xam neft boru kəməri və Bakı-Tbilisi-Ərzurum təbii qaz boru kəməri layihələri bu əməkdaşlığın ən önəmli bəhrələridir. Cənub Qaz Dəhlizinin bel sütunu olan TANAP-da iyun ayında işə saldıq. Xəzər dənizinin statusu ilə bağlı Konvensiyanın imzalanmasından duyduğumuz məmnunluğumuz burada xüsusi bildirmək istəyirəm."

Türkiyə Prezidenti Azərbaycanın ərazi bütövlüyünün bərpası istiqamətində Türkiyənin və digər ölkələrin dəstəyinin önəmli olduğunu bildirib:

"Türk dünyası olaraq, sülh və sabitliklə bağlı hər bir məsələyə böyük diqqət yetirməliyik. Bu baxımdan Ermənistan-Azərbaycan Dağlıq Qarabağ münaqişəsinin Azərbaycanın ərazi bütövlüyü çərçivəsində həlli üçün əlimizdən gələni etməyə davam edəcəyik."

Özbəkistan Respublikasının Prezidenti Şavkat Mirziyoyev Türkdilli Dövlətlərin Əməkdaşlıq Şurasının regional məsələlərdə, investisiya, nəqliyyat, təhsil və digər sahələrdə uğurla fəaliyyət göstərdiyini qeyd edərək bildirib ki, yüksək səviyyəli görüş və dialoqlar nəticəsində Qazaxıstan, Qırğızıstan, Türkiyə və Azərbaycan arasında müxtəlif sahələri əhatə edən əməkdaşlıq daha da möhkəmlənib:

"Ölkələrimizin regional məsələlərdə, investisiya, nəqliyyat, təhsil və digər sahələrdə ortaq fəaliyyətləri uğurla inkişaf edir və bu sırada bir sıra iqtisadi layihələr diqqəti cəlb edir. Azərbaycanda Ələt Beynəlxalq Dəniz Limanı, Qazaxıstanda "Dostluq" və digər nəqliyyat-logistika kompleksləri fəaliyyət göstərir. Bir müddət öncə isə Aktauda Kurik limanı işə düşdü. Bu layihələr gələcəkdə regional əməkdaşlığa töhfə verəcək. Türkiyənin Mersin limanına ən yaxın marşrut olan Bakı-Tbilisi-Qars dəmir yolunun açılışı, bu il fəaliyyətə başlayacaq Əndican-Oş-Kaşqar avtomobil dəhlizi bu baxımdan xüsusi imkanlar açır."

Zirvə görüşündə müşahidəçi dövlət statusunda iştirak edən Macarıstanın Baş naziri Viktor Orban macar xalqının türkdilli xalqlarla əməkdaşlığı inkişaf etdirməkdə maraqlı olduğunu bildirib. Viktor Orban Avropanın mərkəzində yerləşən Macarıstanın da öz dilini və mədəniyyətini qoruduğunu bildirib, bu məqsədlə ölkəsində həyata keçirilən tədbirlərdən danışdı:

"Şuraya üzv ölkələr Macarıstanın xarici siyasətində çox vacib rol oynayırlar və Türkiyə ilə olduğu kimi, Azərbaycan və Qazaxıstan arasında münasibətlər bir neçə ildir ki, strateji tərəfdaşlıq səviyyəsindədir. Məqsəd həm də Qırğızıstan və Özbəkistan ilə münasibətləri eyni səviyyəyə çatdırmaqdır. Onu da deyim ki, Macarıstan il ərzində Azərbaycan da daxil olmaqla türkdilli ölkələrin tələblərinə təqəddir."

Türkdilli Dövlətlərin Əməkdaşlıq Şurasının baş katibi Ramil Həsənov görülen işlər və gələcək planlar bərdə məlumat verib. Sonra nümayəndə heyətlərinin rəhbərləri Türkdilli Dövlətlərin Əməkdaşlıq Şurasının VI Sammitinin Bəyannaməsini və Şuranın yeni baş katibinin seçilməsi ilə bağlı sənədləri imzalayıblar.

Qazaxıstan nümayəndəsi, səfir Bağdat Amreev Şuranın yeni baş katibi seçilib. Dövlət başçıları növbəti Zirvə görüşünün Azərbaycanda keçirilməsi təklifi ilə çıxış ediblər. Gələn il Sammitin Azərbaycanda keçirilməsi qərara alınıb.

Sonra dövlət və hökumət başçıları Çingiz Aytmatov adına "Rux Ordo" Mədəniyyət Mərkəzinin ərazisində gəziblər, burada açıq havada nümayiş etdirilən və qırğız xalqının görkəmli şəxsiyyətlərinin abidələrinə, eləcə də bu ölkənin tarixini, mədəniyyətini əks etdirən abidələrə baxıblar. Bununla da Türkdilli Dövlətlərin Əməkdaşlıq Şurasının VI Zirvə görüşü başa çatıb.

4 sentyabr 2018-ci il

1 1991-ci il sentyabrın 3-də Naxçıvan Muxtar Respublikası Ali Məclisində keçirilən fəvqəladə sessiyada deputatların və iclas zalının qarşısına toplaşan minlərlə insanın təki-di ilə xalqımızın xilaskarı, müstəqil Azərbaycan Respublikasının qurucusu və memarı, Ulu Öndər Heydər Əliyev Ali Məclisin Sədri seçildi. Elə 3 sentyabr 1991-ci ildən Ulu Öndər Heydər Əliyev Azərbaycan xalqının və dövlətinin xilas missiyasına Naxçıvandan başladı.

Ulu Öndərin 1990-cı ilin ortalarında, çətin və vaxtlarda Naxçıvana qayıtması bu Qədim Azərbaycan torpağını təhlükələrdən sovuşdurdu. Ən əsası, bu qayıdıyla Azərbaycanda müstəqillik uğrunda mübarizə özünün yeni mərhələsinə qədəm qoydu, imperiya qüvvələri ilə mübarizə daha da genişləndi və apardığı istiqlal mücadiləsi milli dirçəliş prosesinin bütün Azərbaycanda aparıcı qüvvəyə çevrilməsinə, milli dövlətçiliyin bərpası istiqamətində qəti addımların atılmasına gətirib çıxardı. Eyni zamanda, Ümummilli Liderin Naxçıvana qayıdışı Azərbaycan MSSR Ali Sovetinə və Naxçıvan MSSR Ali Sovetinə seçkilərin keçirilməsi kampaniyası ilə bir vaxta düşdü. Babək rayonunun əməkçiləri ilə görüşdə Ulu Öndər Heydər Əliyevin 340 nömrəli Nəhrəm seçki dairəsi üzrə Azərbaycan SSR xalq deputatlığına namizədliyi irəli sürüldü və Ulu Öndər həm respublika parlamentinə, həm də Naxçıvan Ali Məclisinə deputat seçildi. Elə həmin il noyabrın 17-də Naxçıvan Ali Məclisinin I sessiyası keçirildi. Ulu Öndər Heydər Əliyevin Sədriyi ilə keçirilən sessiyada Naxçıvan Muxtar Sovet Sosialist Respublikasının adını dəyişərək, Naxçıvan Muxtar Respublikası adlandırılması qərara alındı. Həmçinin, onu da vurğulamaq lazımdır ki, həmin sessiyada Dahi Öndər Heydər Əliyevin təklifi ilə Naxçıvan MSSR Ali Sovetinin Naxçıvan Muxtar Respublikası Ali Məclisi adlandırılması da, sadəcə, redaktə xarakterli düzəliş deyildi. Bu, dün-

3 sentyabr 1991-ci il

Müstəqil Azərbaycanın Naxçıvandan başlanan qurtuluş tarixi



yada Sovet İttifaqı kimi tanınan, siyasi sistemini sovetlər üstündə quran möhtəşəm bir ölkənin siyasi strukturunda dəyişiklik edilməsi demək idi. Eyni zamanda, həmin günü, Azərbaycanın dövlət rəmzi kimi, Xalq Cümhuriyyəti dövründə qəbul edilmiş üçrəngli bayraq Naxçıvan Muxtar Respublikasının Dövlət bayrağı kimi yekdilliklə qəbul edildi və Ulu Öndər Heydər Əliyevin təşəbbüsü ilə həmin milli mahiyyət daşıyan Dövlət bayrağı Ali Məclisə gətirildi.

Azərbaycan xalqının qan yad-daşında silinməz iz qoymuş 20 Yanvar faciəsinə də ilk dəfə siyasi qiymət Naxçıvan MR Ali Məclisi tərəfindən verildi. Ulu Öndər Heydər Əliyev "1990-cı il yanvar ayında törədilmiş Bakı hadisələrinə si-

yasi qiymət verilməsi haqqında" qərar layihəsini işləyib, Ali Məclisin sessiyasının müzakirəsinə təqdim etdi. Həmin gün Ali Məclisin binası önünə toplanmış xalq kütlələrinin ciddi tələbi, muxtar respublika deputatlarının fəallığı və Ulu Öndər Heydər Əliyevin böyük siyasi nüfuzuna nəticəsində qəbul olunan bu qərarla ilk dəfə qanlı Yanvar hadisələrinə düzgün siyasi qiymət verildi.

Yeni Azərbaycan Partiyası milli dövlətçiliyimizin inkişafında yeni tarixi mərhələnin əsasını qoydu

Ölkəmizin ictimai-siyasi həyatı və gələcəyi üçün daha mühüm bir hadisə 1992-ci il 21 noyabr tarixi oldu. Belə ki, müstəqil Azərbaycanın ən qüdrətli partiyası olan Yeni Azərbaycan Partiyası yaradıldı. Azərbaycanın gələcəyinin təhlükə qarşısında qaldığı, dövlətimizin taleyinin həll olunduğu bir dövrdə yaranan Yeni Azərbaycan Partiyası milli dövlətçiliyimizin inkişafı üçün son dərəcə əhəmiyyətli olan yeni tarixi mərhələnin əsasını qoydu. Güclü sosial bazası, gerçəkliyə əsaslanan proqramı, ən önəmlisi isə, Ulu Öndər Heydər Əliyev kimi Lideri olan Yeni Azərbaycan Partiyasının siyasi səhnəyə çıxması iyirminci əsr Azərbaycan tarixinin mühüm hadisəsi idi. Bu, o günlər idi ki, Azərbaycan siyasi burulğan-

lar mənəşindən çıxma bilmirdi və antimilliy qüvvələr ölkəmizə qarşı çirkin siyasi mübarizə aparırdılar. Belə bir vaxtda, xalq qəti əmin idi ki, ölkəni düşdüğü ağır siyasi böhrandan çıxarmağın, torpaqların itirilməsi təhlükəsindən xilas etməyin yeganə yolu Böyük Şəxsiyyət Heydər Əliyevin Azərbaycan rəhbərliyinə qayıdışındadır. Ona görə də, vəziyyətin getdikcə ağırlaşdığını gören xalq yeganə ümid yeri kimi Möhtərəm Heydər Əliyevə üz tutdu. Ulu Öndər 1993-cü il iyunun 15-də ölkəmizdə ikinci dəfə siyasi hakimiyyətə qayıtmaqla Azərbaycanı parçalanmaqdan xilas etdi.

Ümummilli Lider Azərbaycanın inkişaf istiqamətlərini müəyyənləşdirərək deyirdi: "Biz çalışmalıyıq ki, Azərbaycan uzun illərdən sonra, ilk dəfə müstəqilliyini aldıqdan sonra bütün dünyaya öz tarixi nailiyyətlərini və milli ənənələrini nümayiş etdirə bilsin. Güman edərəm ki, Azərbaycan xalqının bu barədə həm tarixi, həm müasir potensialı olduqca böyükdür. Bunların hamısından istifadə olunarsa, Azərbaycan həm tam müstəqil dövlət olacaq, həm də bizim cəmiyyətimiz tam demokratik, hüquqi və ümumbəşəri dəyərlər əsasında qurulan demokratik bir cəmiyyət olacaqdır".

Dahi siyasətçi bu ideyalarını öz əməli işi ilə reallığa çevirərək, qısa müddətdə ölkədə baş alıb gədən hərə-mərclik və anarxiyanı aradan qaldırdı, qanunun aliliyi təmin olundu, hüquqi-demokratik prinsiplərə əsaslanan konstitusiyamız qəbul edildi, müasir idarəçilik sistemi yaradıldı, vətəndaş həmrəyliyi bərpa olundu və iqtisadi tərəqqini şərtləndirən qlobal layihələr reallaşdırıldı.

Beləliklə, Ulu Öndər Heydər Əliyevin istər Naxçıvan Muxtar Respublikasının Ali Məclisinin Sədri işlədiyi, istərsə də Azərbaycan Respublikasının rəhbəri kimi fəaliyyət göstərdiyi illər ölkəmizdə müstəqil dövlətçiliyin möhkəmləndirilməsi və inkişaf etdirilməsi dövrü kimi yadda qalıbdır. Bu, Azərbaycanın xilas və inkişafı epoxasıdır.

RƏFİQƏ HÜSEYNOVA

"Prezident İlham Əliyevin Rusiyaya rəsmi səfəri ölkələrimizin münasibətlərini çox yüksək səviyyəyə çatdırdı"

Azərbaycan Respublikasının Prezidenti İlham Əliyevin Rusiya Federasiyasına rəsmi səfəri ölkələrimizin münasibətlərini çox yüksək qarşılıqlı etimad və faydalı əməkdaşlıq səviyyəsinə çatdırdı. Rusiyalı məşhur politoloq Pavel Klaxkov bu fikri Azərbaycan dövləti başçısının sentyabrın 1-də Rusiya Federasiyasına rəsmi səfərinin və Prezident Vladimir Putinlə aparılmış danışıqların yekunlarını AZƏRTAC-a şərh edərək söyləyib.

Pavel Klaxkov deyib: "Prezident İlham Əliyevin Rusiyaya səfəri göstərdi ki, ölkələrimiz arasında diplomatik əlaqələr çox yüksək səviyyədədir. Bu qarşılıqlı fəaliyyət

yətlə həm ikitərəfli münasibətlərin, həm də daha ciddi beynəlxalq problemlərin geniş spektrini əhatə edir. İndi, dünya nizamının formatının dəyişdiyini müşahidə etdiyimiz bir vaxtda hər iki ölkə birgə olmalıdır ki, beynəlxalq siyasətdə bu qeyri-sabitlik dövrünü ən az itki ilə başa vursunlar. Bunun üçün müxtəlif istiqamətlər üzrə, o cümlədən təhlükəsizlik, hərbi və iqtisadi sahələrdə ikitərəfli əməkdaşlığı möhkəmləndirmək lazımdır. Səfər uğurlu keçdi və qarşıya qoyulmuş bütün hədəflərə nail olundu".

Ekspert Rusiya ilə Azərbaycan arasında münasibətlərin strateji xarakter daşdığını vurğulayaraq deyib: "İki ölkə arasında əlaqələr daşıyır. Ticarət və neft-qaz sahələrində əməkdaşlığın müsbət nəticələri göz qabağındadır. Biz kənd tə-

sərrüfatı sahəsində əməkdaşlığın vacibliyini də başa düşürük. Rusiya bazarına Azərbaycandan çoxlu kənd təsərrüfatı məhsulları daxil olur.

İndi biz səmərəli nəqliyyat modellərini, o cümlədən Şimal-Cənub nəqliyyat dəhlizinin yeni infrastruktur qovşaqlarının yaradılmasını da nizamlamalıyıq. Rusiya üçün Azərbaycanın geosiyasi əhəmiyyəti artır. Biz başa düşürük ki, Hindistana gedib çıxan bu nəqliyyat dəhlizi Rusiya üçün çox vacibdir. Ümumiyyətlə, Azərbaycan ilə Rusiya arasında yaxşı münasibətlər olmasa, bir sıra ölkələrin iqtisadi və təhlükəsizlik problemlərinin həlli mümkün deyil. Cənubi Qafqazda sabitliyin bərqərar edilməsi, burada munaqişəli zonaların olmaması, münasibətlərin kəskinləşmə-



məsi Rusiyanın da maraqlarına uyğundur".

Rusiyalı politoloq deyib ki, Ermənistan-Azərbaycan Dağlıq Qarabağ münaqişəsinin nizamlanması Şimal-Cənub nəqliyyat dəhlizinin inkişaf etdirilməsi baxımından Rusiya üçün də zəruridir.

Pavel Klaxkov iqtisadi əmək-

daşlığın müxtəlif aspektlərinə toxunaraq qeyd edib ki, çoxlu sayda biznes layihələri, xüsusən Tama bərə terminalının tikintisi layihəsi var. Rusiyalı ekspert iqtisadi əlaqələrin genişlənməsində Bakının rolunu vurğulayaraq deyib: "Burada iki yanaşmanın sintezi müşahidə olunur. Biz təhlükəsizliyi təmin etmək üçün hərbi-texniki əməkdaşlığı inkişaf etdiririk. Qarşılıqlı etimadın müəyyən səviyyəsinə çatandan sonra isə iqtisadiyyatı inkişaf etdiririk. Rusiya hesab edir ki, burada ardıcıl irəliləmək üçün çox böyük perspektivlər, geniş imkanlar var. Ölkələrimiz iqtisadiyyatın bir sıra sahələrində, o cümlədən nəqliyyat sahəsində əməkdaşlığı addım-addım genişləndirir, hərətfəli düşünülmüş tədbirlər həyata keçirirlər".

Bəhruz Quliyev: "Rusiya və Azərbaycanı möhkəm dostluq və əməkdaşlıq ənənələri bağlayır"



"Bölgə dövlətləri ilə qarşılıqlı maraqlara söykənən, bir çox sahələri əhatə edən və ölkəmizin inkişafına xidmət edən çoxşaxəli əlaqələrin inkişaf etdirilməsi Azərbaycan dövlətinin xarici siyasət konsepsiyasının əsas elementlərindəndir. Bu mənada, regionun və bütövlükdə dünyanın böyük dövlətlərindən biri olan Rusiya ilə mehriban, səmimi, dostluq münasibətlərinin daim inkişaf etdirilməsinə rəsmi Bakı xüsusi diqqət ayırır". Bunu "SƏS" Media Qrupunun rəhbəri, siyasi ekspert Bəhruz Quliyev deyib.

Bəhruz Quliyev bildirib ki, Rusiya və Azərbaycanı möhkəm dostluq və əməkdaşlıq ənənələri bağlayır: "Son illərdə iki dövlət arasında siyasi, iqtisadi, hərbi-texniki və humanitar sahələrdə əməkdaşlıq nəzərə çarpacaq dərəcədə fəallaşmış. Dövlət başçılarının qarşılıqlı səfərləri isə Azərbaycan-Rusiya münasibətlərinin sürətlənməsinə mühüm impuls verir. Təbii ki, Azərbaycan Respublikası və Rusiya Federasiyası prezidentləri arasında yüksək etimadın mövcudluğu və siyasi dialoqun sıx davam etdirilməsi iki dövlət arasında əlaqələrin inkişafına möhkəm zəmin yaradır. İki dövlətin rəhbərlərinin görüşləri və danışıqları zamanı müəyyən edilən məqsədlər və əməkdaşlıq istiqamətləri müvafiq hökumətlərin, o cümlədən, iqtisadi idarəetmə orqanlarının fəaliyyətinin məzmununu təyin edir".

"Prezident İlham Əliyevin sentyabrın 1-də Rusiyaya rəsmi səfəri çərçivəsində Soçidə keçirilmiş görüşlərdə iki ölkə arasında xüsusi əhəmiyyəti ilə seçilən bir sıra müqavilələrin imzalanması da Azərbaycan-Rusiya münasibətlərinin inkişafına yeni dinamizm verəcək" - deyən Bəhruz Quliyev əlavə edib ki, əldə edilən razılışmaların həyata keçirilməsi nəticəsində iki ölkənin əlaqələri keyfiyyətə yeni mərhələyə yüksələcək.

Tehranda OANA İcraiyyə Komitəsinin 43-cü iclasının rəsmi açılışı olub

Sentyabrın 3-də İran İslam Respublikasının paytaxtı Tehran şəhərində Asiya və Sakit Okean Ölkələri İnformasiya Agentlikləri Təşkilatının (OANA) İcraiyyə Komitəsinin 43-cü iclasının rəsmi açılış mərasimi keçirilib. AZƏRTAC-ın xüsusi müxbiri xəbər verir ki, iclasda İranın İRNA Dövlət Agentliyinin baş direktoru Seyid Ziya Həşemi, bu ölkənin mədəniyyət və islami irşad naziri Abbas Salehi, AZƏRTAC-ın İdarə Heyətinin sədri, OANA-nın prezidenti Aslan Aslanov və Bolqarıstanın BTA Agentliyinin baş direktoru, 2019-2022-ci illərdə Dünya Xəbər Agentlikləri Konqresinə sədrlik edəcək Maksim Miçnev çıxış etdilər.



Sonra İcraiyyə Komitəsinin sessiyası işə başladı. Sessiyada Rusiyanın TASS İnformasiya Agentliyinin baş direktoru Sergey Mixaylov, baş direktorun birinci müavini Mixail Qusman, Vyetnamın VNA Xəbər Agentliyinin baş direktoru Nguyen Duk Loi, Qəterin QNA Agentliyinin baş direktoru Yusif İbrahim əl-Maliki, həmçinin Türkiyənin Anadolu, Cənubi Koreyanın Yonhap, Çinin Sinxua, Yaponiyanın Kyodo, Monqolustanın MONTSAME, Bəhreynin BNA, İndoneziyanın ANTARA və Malayziyanın Bernama agentliklərinin rəhbərləri və nümayəndələri iştirak ediblər.

Qurumun baş katibi Vüqar Seyidovun moderatorluğu ilə keçən işçi iclasda AZƏRTAC tərəfindən OANA-nın işinin təkmilləşdirilməsi istiqamətində irəli sürülən təkliflər müzakirə edildi. Müzakirələr zamanı bir sıra agentliklər bu təkliflərin OANA-nın işinin səmərəliliyini artıracağına əminliklərini bildirdilər, onların qəbul olunmasına razılıqlarını ifadə etdilər.

Yonhap agentliyinin beynəlxalq əlaqələr departamentinin direktoru xanım Kim Jinh-yunq iclasda çıxış edərək OANA-nın Baş Assambleyasının 2019-cu il noyabrın 6-9-da Seul şəhərində keçirilməsi üçün ciddi hazırlıq işlərinin aparıldığını dedi.

Tədbirdə, həmçinin İranın İRNA agentliyinin 2022-ci ildə OANA-ya prezidentliyi məsələsi də müzakirə olundu. Bu təşəbbüs İcraiyyə Komitəsinin üzvləri tərəfindən qəbul olundu və səsə qoyulması üçün OANA-nın Baş Assambleyasına təqdim ediləcəyi bildirildi.

VNA agentliyinin baş direktoru Nguyen Duk Loi çıxış edərək dedi ki, Vyetnam hökuməti OANA İcraiyyə Komitəsinin 2019-cu il aprelin 18-21-də Hanoyda keçirilməsini təklif edir. Həmçinin Monqolustanın MONTSAME Milli Xəbər Agentliyinin OANA İcraiyyə Komitəsinə 2020-ci ildə ev sahibliyi etmək istədiyini, Türkiyənin Anadolu agentliyinin də belə tədbirin keçirilməsində maraqlı olduğunu bildirdi.

Azərbaycan Respublikasının Prezidenti İlham Əliyevin sentyabrın 1-də Rusiya Federasiyasına səfəri zəngin proqramı, Azərbaycan və Rusiya prezidentlərinin görüşlərində müzakirə olunan məsələlərin geniş spektri iki dövlət arasında münasibətlərin inkişafı üçün yeni və daha dinamik bir dövrün başladığını nümayiş etdirir. Azərbaycan və Rusiya prezidentlərinin mətbuata bəyanatları da sübut edir ki, hər iki dövlətin başçısı münasibətlərin inkişafında, əməkdaşlığın ölkə həyatının bütün istiqamətləri üzrə genişləndirilməsində qərarlidir.

Bu fikirləri AZƏRTAC-a açıqlamasında siyasi ekspert Elçin Mirzəbəyli bildirib.

O qeyd edib ki, Prezident İlham Əliyevin rəsmi səfəri iki ölkə arasında münasibətlərin etimadlılıq səviyyəsinin yüksəldilməsi, qarşılıqlı faydalılıq müstəvisində inkişaf etdirilməsi baxımından da müstəsna əhəmiyyət kəsb edir. Azərbaycan Prezidentinin səfərinin uğurlu nəticəsini müəyyənləşdirən amillərdən biri də şübhəsiz ki, iki ölkə arasında imzalanmış sənədlərin qarşılıqlı əməkdaşlığın bütün istiqamətlərini əhatə etməsidir.

Siyasi ekspert bildirib ki, bu sırada Rusiya Federasiyası və Azərbaycan Respublikası hökumətləri arasında imzalanmış 2024-cü ilə qədər Əməkdaşlıq Proqramını və Rusiya-Azərbaycan əməkdaşlığının əsas istiqamətlərinin inkişafı üzrə Fəaliyyət Planını - "Yol xəritəsi"ni xüsusi qeyd etmək olar. Hər iki sənəd Azərbaycan-Rusiya əməkdaşlığının konseptual platformada, ardıcıl, dövlətlərin maraqlarına uyğun bir formada davam etdiriləcəyini, Azərbaycan-Rusiya münasibətlərinin tamamilə yeni və daha sıx əməkdaşlıq müstəvisinə qədəm qoyduğunu göstərir.

Azərbaycan-Rusiya iqtisadi əlaqələri çox fəaldır



"Azərbaycanın xarici siyasət prioritetləri sırasında qonşu ölkələrlə qarşılıqlı faydalı münasibətlərin qurulması xüsusi yer tutur. Bu mənada, ölkəmizin Rusiya ilə uzun illərdir mövcud olan və daha da möhkəmlənən və inkişaf edən əlaqələrini vurğulamaq lazımdır. Azərbaycan ilə Rusiyayı dostluq və əməkdaşlıq ənənələri bağlayır. Ölkələrimiz arasındakı münasibətlər strateji tərəfdaşlıq səviyyəsinə yüksəlib. Rusiya

Azərbaycanın tarixi dostu və tərəfdaşdır. Bu günlərdə Möhtərəm Prezidentimiz İlham Əliyevin Rusiyaya rəsmi səfəri zamanı, hər iki dövlət başçısının bəyanatlarında bu mühüm məqamlar xüsusi olaraq vurğulanıb, prezidentlərin iştirakı ilə gələcək əlaqələrin daha da möhkəmləndirilməsinə hesablanmış sənədlər imzalanıb." Bu fikirləri KİV-ə açıqlamasında YAP Siyasi Şurasının üzvü, "İki sahil" qəzetinin baş redaktoru Vüqar Rəhimzadə bildirib.

Vüqar Rəhimzadə qeyd edib ki, ölkələrimiz arasında əldə olunan razılışmalar, imzalanmış sənədlər uğurlu əməkdaşlıq üçün yeni imkanlar açır: "Rusiya və Azərbaycan hökumətləri arasında 2024-cü ilə qədər əməkdaşlıq Proqramı, Rusiya-Azərbaycan əməkdaşlığının əsas istiqamətlərinin inkişafı üzrə fəaliyyət planı, bununla yanaşı, turizm, idman, rəqəmsal nəqliyyat sistemləri, malların hava nəqliyyatı ilə daşınması üçün gömrük hüquqpozmalarına qarşı mübarizə, Azərbaycanda "QAZ" ticari avtomobillərinin yığım istehsalının inkişafı, neft-qaz, eləcə də, digər mühüm sahələri əhatə edən sənədlərin imzalanmasını, məxsusi olaraq, qeyd etmək lazımdır. Bununla, ölkələrimiz arasında iqtisadi əməkdaşlığa dair yol xəritələrinə uyğun əmtəə dövriyyəsi daha da artacaq. Birgə nəqliyyat layihələri çoxsaylı ölkələrə əhatə edəcək, tranzit imkanları artacaq, minlərlə yeni iş yeri açılacaq. Göründüyü kimi, Möhtərəm Prezidentimizin Rusiyaya budəfəki rəsmi səfəri də kifayət qədər mühüm məqamlarla zəngindir və böyük əhəmiyyətə malikdir."

"İki sahil" qəzetinin baş redaktoru əlavə edib ki, bu gün ölkələrimiz arasındakı münasibətlərdə xüsusi dinamizm müşahidə edilir: "Ölkələrimiz arasında tam dəyərli tərəfdaşlıq, dostluq və mehriban qonşuluq münasibətləri var. Mehriban dostlar və qonşular arasında münasibətlər belə də olmalıdır" deyən Möhtərəm Prezidentimiz İlham Əliyev vurğulayıb ki, Rusiya idxala görə Azərbaycan üçün bir nömrəli tərəfdaşdır, qeyri-neft sahəsi ixracatçılarımız üçün birinci yerdədir. Doğrudan da, Azərbaycan-Rusiya iqtisadi əlaqələri çox fəaldır. Rusiya Prezidentinin səsləndirdiyi fikirlər, açıqladığı rəqəmlər bir daha bunu sübut edir. Ötən il ölkələrimiz arasında əmtəə dövriyyəsi 2,5 milyard dollara çatıb. Rusiyanın ölkəmizə birbaşa kapital qoyuluşu 1,5 milyard dollar təşkil edib. Bizim bazarımızda təxminən 700 birgə müəssisə var və onlardan da üçdə biri 100 faizlik Rusiya kapitalı ilə fəaliyyət göstərir. Rusiya-Azərbaycan İşgüzar Şurası təkcə ötən il ümumi dəyəri 450 milyon dollar olan 42 birgə layihəyə dəstək göstərib. Bütün bunlarla yanaşı, neft-qaz sahəsində də əməkdaşlığımız uğurla davam edir."

Vüqar Rəhimzadə vurğulayıb ki, səfər zamanı Ermənistan-Azərbaycan, Dağlıq Qarabağ münasibətləri ətrafında fikir mübadiləsi aparılıb, Möhtərəm Prezidentimiz ümidvar olduğunu bildirib ki, münasibətlərin nizamlanmasında Rusiyanın səyləri davam edəcək. Öz növbəsində, Cənab Vladimir Putin ATƏT-in Minsk Qrupunun həmsədri kimi Rusiyanın bu münasibətlərin sülh yolu ilə nizamlanmasına bütün mümkün köməyi göstərməkdə davam edəcəyini qeyd edib.

Azərbaycan Prezidentinin Rusiyaya rəsmi səfəri bütövlükdə region üçün tarixi əhəmiyyət kəsb edir



"Azərbaycan və Rusiya zəngin enerji resurslarına sahib olan ölkələrdir. Bu baxımdan, iki ölkə arasında enerji sektoru

runda əməkdaşlığın inkişafı ilə bağlı imzalanmış sənədlər də təbii qəbul olunmalıdır. Bununla yanaşı, Azərbaycan ilə Rusiya arasında imzalanmış sənədlərin hər iki ölkə üçün mühüm strateji əhəmiyyət kəsb edən istiqamətlərinə də diqqət çəkmək vacibdir", - deyər Elçin Mirzəbəyli bildirib.

Ekspert qeyd edib ki, Azərbaycan Prezidenti milli iqtisadiyyatın şaxələndirilməsi, qeyri-neft sektorunun inkişafı ilə bağlı yol xəritələrini təsdiq edib və bu istiqamətdə ölkəmizdə genişmiqyaslı islahatlar həyata keçirilir. Qeyri-neft sektorunun inkişafı Azərbaycanla yanaşı, Rusiya üçün də mühüm əhəmiyyət kəsb edir. Bu müstəvidən yanaşanda imzalanmış sənədlər arasında yer alan "Azərbaycan Respublikasının İqtisadiyyat Nazirliyi ilə Rusiya Federasiyasının İqtisadi İnkişaf Nazirliyi arasında iqtisadi əməkdaşlığın inkişafı haqqında Saziş"i, "Azərbaycan Respublikası Hökuməti və Rusiya Federasiyası Hökuməti arasında rəqəmsal nəqliyyat sistemləri sahəsində əməkdaşlıq haqqında Memorandum"un, "Azərbaycan Respublikasının İqtisadiyyat Nazirliyi ilə Rusiya Federasiyasının Sənaye və Ticarət Nazirliyi arasında sənaye sahəsində əməkdaşlığın möhkəmləndirilməsi haqqında Saziş"i, "Kiçik və orta sahibkarlığın inkişafı üzrə Federal Korporasiya"

Səhmdar Cəmiyyəti ilə "Azərbaycan Respublikasının Kiçik və Orta Biznesin İnkişafı Agentliyi" Publik Hüquqi Şəxs arasında qarşılıqlı anlaşma haqqında Memorandum çərçivəsində tədbirlərin reallaşdırılması üzrə Yol Xəritəsi"nin hər iki ölkə üçün qeyri-neft sektorunun inkişafı baxımından müstəsna əhəmiyyət daşıdığını deyər bilərik. Sənaye, nəqliyyat sektoru, turizm qeyri-enerji sektorunun bünövrəsini təşkil edir. Eyni zamanda, Azərbaycanın əlverişli geostrateji mövqeyi, nəqliyyat dəhlizlərinin qovuşduğu yerləşməsi hər iki ölkənin bu resurs və imkanlardan daha səmərəli şəkildə faydalanmasına şərait yaradır. Bu isə öz növbəsində yeni iş yerlərinin açılması, vətəndaşların həyat səviyyəsinin yüksəldilməsi deməkdir.

Azərbaycan Prezidentinin Rusiyaya bu səfəri beynəlxalq birlik tərəfindən tanınmış ərazilərimizin işğaldan azad edilməsi prosesinə də ciddi təkan verəcək. BMT Təhlükəsizlik Şurasının daimi üzvü, ATƏT-in Minsk qrupunun həmsədri olan Rusiyanın bu prosesdə mühüm rola malik olduğu kimsəyə sirs deyil. Rusiya Prezidenti Vladimir Putinin öz bəyanatlarında ölkəsinin Dağlıq Qarabağ münasibətlərinin sülh yolu ilə nizamlanmasına bütün mümkün köməyi göstərməkdə davam edəcəyini bildirməsi, Azərbaycanın artan önəminə və regionda davamlı sabitliyin qorunmasına, təhlükəsizliyin təmin edilməsinə diqqət çəkməsi də rəsmi Moskvanın bu istiqamətdə fəallığını nəzərəçarpacaq dərəcədə artıracağından xəbər verir. Ən vacibi odur ki, Azərbaycan Prezidentinin Rusiyaya səfəri və əldə olunan nəticələr təkcə iki ölkə üçün deyil, bütövlükdə region üçün tarixi əhəmiyyət kəsb edir.

Dağlıq Qarabağ münaqişəsinin nizamlanmasında Rusiyanın səyləri davam edəcək

Rusiya və Azərbaycan prezidentlərinin iyunun 13-də Moskvada, futbol üzrə dünya çempionatının açılışında olan görüşü zamanı Rusiya Prezidenti Vladimir Putinin Azərbaycan Prezidenti ilə avqustun 30-da yenidən görüşəcəyi anonsunu verməsi, Rusiya tərəfinin xahişi ilə görüşün sentyabrın 1-nə keçirilməsi və nəhayət, Azərbaycan Prezidenti İlham Əliyevin Rusiyaya etdiyi son səfər böyük diqqət mərkəzindədir. Prezident İlham Əliyevin sentyabrın 1-də Rusiyaya reallaşdırdığı rəsmi səfər onu göstərir ki, Azərbaycan tərəfi də, Rusiya tərəfi də siyasi, hərbi, iqtisadi və digər sahələrdəki əməkdaşlığa böyük önəm verir.

Səfər çərçivəsində Dağlıq Qarabağ münaqişəsinin həllinə dair müzakirələrə xüsusi yer verildi və əslində, bu, gözlənilən idi də. Çünki Azərbaycan xarici siyasət kursunun əsas prioriteti istiqaməti Dağlıq Qarabağ münaqişəsinin ədalətli həllinə nail olmaqdır. Məhz bu baxımdan, ölkə başçımız reallaşdırdığı səfərlər çərçivəsində, ilk olaraq, Dağlıq Qarabağ məsələsinə xüsusi önəm verir və xüsusilə, Rusiyaya səfəri zamanı da bu məsələnin öz aktuallığını qoruduğu diqqətdən kənar qala bilməz. Görüş çərçivəsində hər iki ölkə başçısının Qarabağ münaqişəsinin həllinə dair müzakirələrə yer verməsi, xüsusilə, Rusiya dövlət başçısının öz ölkəsinin ATƏT-in Minsk Qrupu çərçivəsində münaqişənin həllinə hərtərəfli kömək göstərəcəyi barədə fikirlər səsləndirməsi təqdirləyicidir və bu da, öz növbəsində, bütün dünya ictimaiyyətinin diqqətindədir.

Rusiya tərəfi, eləcə də, dövlət başçısı Vladimir Putin özü də çox gözəl başa düşür ki, işğalçı ölkə olan Ermənistan bu münaqişənin həllinə dair konkret addımlar atmaq niyyətində deyil və ancaq status-kvonun qorunub saxlanılmasında maraqlıdır. Daha doğrusu, Ermənistan tərəfinin bu münaqişənin həllini yubatmaq, hətta həllini mümkün-süz kimi qələmə vermək niyyəti Rusiya üçün sirr deyil. Üstəlik, işğalçı ölkədə son hadisələrin, ələlxüsus, "məxməri inqilab"ın fonunda ruslar ermənilərin hiyləgərliyinə bir daha əmin oldular və Ermənistan hökumətinin məkrli niyyəti qabarıq şəkildə özünü büruzə verdi. Bəlli oldu ki, Ermənistan tərəfi bu vaxta qədər olduğu kimi, yenə də Rusiyadan istifadə etməyə çalışır, əvəzində isə, həmin ölkədən üz çevirməyə belə hər an hazırdır. Məhz buna görə də, rusların, eləcə də, dövlət başçısı V.Putinin işğalçı dövlətə olan münasibətini başa düşmək çətin deyil. Hətta Putinin açıqlamasından bunu başa düşə bilərik ki, münaqişənin həllinə dair Rusiya tərəfi səylərini daha da artıracaq və böyük ehtimalla ATƏT-in Minsk Qrupu çərçivəsində Rusiyada münaqişənin həllinə dair bir-birinin ardınca, mütəmadi olaraq, görüşlər keçiriləcək.

Rusiya və Azərbaycan prezidentləri arasında müntəzəm əlaqələr dövlətlərarası münasibətlərə xüsusi dinamizm verir

Budəfəki səfər çərçivəsində, bir daha



təsdiq olundu ki, rəsmi Bakı da hər zamankı kimi, Rusiya ilə olan hərbi-texniki əməkdaşlığa önəm verir. Azərbaycan Prezidentinin iki ölkə arasındakı hərbi-texniki əməkdaşlıq sahəsindəki əlaqələrə də toxunması yaxın gələcəkdə bu əməkdaşlığın daha da inkişaf etdiriləcəyindən, xüsusilə, yeni texnikaların və silahların alınması bərdə iki ölkə arasında müəyyən razılıqların əldə olunacağından xəbər verir. Azərbaycan Respublikasının Prezidenti İlham Əliyevin Rusiya dövlət başçısı Vladimir Putini ölkəmizə rəsmi səfərə dəvət etməsi isə, bu səfər çərçivəsində, iki ölkə arasında hərbi-texniki sahədə əməkdaşlığa dair yeni anlaşmalara imza atılacağı ehtimalını daha da artırır.

Azərbaycan və Rusiya arasında əlaqələrin daha da genişlənməsi, təbii ki, ölkəmizin mənafeələrinin müdafiəsinə xidmət edir. Siyasi əlaqələrin, hərbi, iqtisadi əməkdaşlığın, mal dövriyyəsi həcmünün genişlənməsi, investisiya yatırımlarının artması ölkələrimiz arasında münasibətlərin daha da yaxınlaşması deməkdir. Rusiya və Azərbaycan prezidentləri arasında müntəzəm əlaqələr dövlətlərarası münasibətlərə xüsusi dinamizm verir. Bu da, öz növbəsində, maraqların müdafiə edilməsi anlamına gəlir. Hər bir ölkə əməkdaşlıq etdiyi ölkənin mövqeyini müdafiə etməkdə maraqlıdır və bu baxımdan, Rusiya tərəfinin də Azərbaycanın problemlərinin, ələlxüsus, Dağlıq Qarabağla bağlı məsələlərin həllinə biganə qalmayacağı inkar edilə bilməz.

Rusiyanın mövcud mövqeyi, əslində, ruslardan asılı olan Ermənistan üçün ən böyük zərbədir

Qeyd olunan məsələlərlə bağlı yaranmış vəziyyət Ermənistan tərəfinin ürəyincə deyil və işğalçı dövlətin narahatlığı da başadüşüldür. Görünür, ermənilər, ələlxüsus, Paşinyan və onun komandası mat vəziyyətində qaldıqlarının fərqindədirlər. Əks halda, bu vaxta qədər eteklərindən tutduqları ruslara qarşı bu qədər aqressiya nümayiş etdirməzdilər. İndi işğalçıların təlaş içində olduqlarını da başa düşmək çətin deyil və ictimaiyyəti çaşdırmaq üçün min bir hiyləyə əl atmaları da, bu təlaşın məntiqi ardıcılığıdır. Qərbin maliyyəsi, siyasi oyunları, müxtəlif vasitələrlə dəstəyi hesabına baş nazir kreslosunda özünə yer edən Paşinyan və onun tərəfdarlarının bu dəstəyin qarşılığı olaraq, Rusiya-

onun da fərqindədir ki, çökməkdə, dağılmaq ərəfəsində olan, səfələt içərisində inildəyən və hər zaman yük olan Ermənistan artıq Rusiyanı zərər qədər maraqlandırmır. Lakin Azərbaycan kimi inkişaf etməkdə olan, güclü potensiala malik qüdrətli bir dövlətlə əlaqələrin genişləndirilməsinə marağın böyük olduğunu da erməni baş naziri çox gözəl anlayır və bütün bunların fonunda ölkəsini nə gözlədiyini də ehtimal edə bilər. Ən azından, fərqindədir ki, inkişaf etməkdə olan Azərbaycana marağ var və havadarları hesab etdikləri Rusiyanın belə ölkəmizin maraqlarını müdafiə edəcəyinə şübhə ola bilməz.

Hadisələrin gedişi, onu deməyə əsas verir ki, Azərbaycan özünün istər siyasi, istər iqtisadi, istərsə də digər sahələrdə uğurlu strategiyası ilə, artıq diqqət mərkəzindədir və bütün nailiyyətlər də, öz növbəsində, qələbə müjdəsi anlamına gəlir. Artıq qələbənin yaxında olduğu, işğal altında olan torpaqlarımızın ən yaxın zamanda geri qaytarılmasına ümidləri artırır və düşmənin yuxusunu ərşə çəkir. Əslində, ölkə başçımızın Rusiya səfəri və bu səfər çərçivəsində imzalanmış sazişlər, ümumiyyətlə, rəsmi Moskvanın Azərbaycana olan marağı özü düşmən üzərində, işğalçı Ermənistan üzərində böyük qələbə hesab olunur. Bu qələbəni şərtləndirən Azərbaycan dövlətinin, ölkə başçısı Cənab İlham Əliyevin doğru-düzgün siyasəti, uğurlu strategiyasıdır. Təmali Ulu Öndər Heydər Əliyev tərəfindən qoyulmuş bu siyasət, bu strategiya bugünkü və gələcək qələbələrə zəmin yaradır. Dəfələrlə təsdiq edilib və indi də sübut olunur ki, Azərbaycan hökuməti öz problemlərini, ələlxüsus, Dağlıq Qarabağ məsələsinə həll etmək, müstəqilliyini, torpaqlarını və ərazi bütövlüyünü qorumaq ezmindədir.

İnam HACIYEV

Baş Prokurorluq: "Qanunsuz silahlı birləşmələrdə iştirak edən azərbaycanlıların əksəriyyəti orta təhsillidir"

Cinayət işlərinin təhlil edilməsi nəticəsində müəyyən edilib ki, qanunvericilikdə nəzərdə tutulmayan silahlı birləşmələrin fəaliyyətində iştirak edənlərin hamısı radikal dini təriqətin nümayəndələridir. SİA-ya məlumatına görə, Baş Prokurorluğun İdarə rəisinin müavini Rauf Məmmədov "Milli təhlükəsizliyə əsas təhdidlərdən biri-dini radikalizm" mövzusunda keçirilən konfransda çıxışı zamanı deyib.

Onun sözlərinə görə, həmin şəxslərin əksəriyyəti işsizdir, demək olar ki, hamısı orta təhsillidir: "Bu şəxslərin əksəriyyətinin təvəllüdü 1980-1990-cı illəri əhatə edir. 1993-94-cü illərdən başlayaraq, xarici dövlətlərdən xüsusi xidmət orqanlarının nəzarəti altında mədrəsələrdə təhsil almış şəxslər respublikada qaçqın və məcburi köçkünlərin kompakt yaşadıqları yerlərdə yardımlar paylamaqla, dövlət nəzarətindən kənar məscidlər tikməklə və kimi hadisələrin təməlini qoyublar. Radikal cərəyanların Azərbaycanda yayılması məqsədilə müxtəlif dövlətlər çox vaxt xeyriyyə fəaliyyəti adı altında əhalinin kasıb təbəqəsi arasında təbliğat işləri aparırlar. Məsələn, yerli gənclərə həmin ölkələrdə pulsuz təhsil almaq təklif edilir. Bu ölkələrdə dini təhsil almış məzunlar isə Azərbaycan üçün qeyri-ənənəvi olan baxışlarla ölkəyə qayıdıblar və nəticədə zərərli dini təriqətin qəbul edilməsinə nail olublar".

R.Məmmədov bildirib ki, xaricdə dini təhsil almış şəxslər Azərbaycanda dini təbliğ edə bilməzlər: "Artıq Azərbaycanda dini təhsil almaq üçün çox münbit şərait yaradılıb. Müstəqilliyimizin ilk illərində bəzi vətəndaşlarımız dini təhsil almaq üçün xaricə gedib, orada yad dini təsirlərin altına düşürdülər. Azərbaycana gəldikdən sonra isə orada aldıkları dini təhsillərini zərərli təbliğat vasitəsi kimi istifadə edirdilər. Artıq mövcud qanunvericilikdə buna görə 5 ilədək azadlıqdan məhrum etmə cəzası tətbiq olunur". R.Məmmədov əlavə edib ki, artıq dini mağazalarda xaricdə qadağan olunmuş, zərərli təbliğat vasitələri olan dini ədəbiyyatları yaymaq və satmaq da cinayət məsuliyyəti yaradır.



“Eurasia Daily”: “Son 10 ildə ən əhəmiyyətli səfər: ekspertlər Putin-Əliyev görüşü barədə”

Avrsiya məkanında baş verən siyasi-ictimai hadisələri dünya ictimaiyyətinin diqqətinə çatdıran “Eurasia Daily” xəbər portalı Azərbaycan Prezidenti İlham Əliyevin Rusiyaya etdiyi rəsmi səfəri və bu səfər çərçivəsində Vladimir Putinlə keçirdiyi görüşü, eləcə də, əldə edilən nəticələri şərh edib. Adıçəkilən xəbər portalı məlumat verir ki, səfərə bağlı Azərbaycanlı siyasət adamlarına, politoloqlara müraciət edilib və bu səfərin əhəmiyyəti barədə onların fikirləri öyrənilib.

O cümlədən, qeyd edilib ki, Prezident İlham Əliyevin Rusiyaya səfəri zamanı 10-dan çox ikitərəfli razılaşmalara imza atılıb. Digər tərəfdən, o da bildirilib ki, verilən rəsmi bəyanatlarda Azərbaycanın Kollektiv Təhlükəsizlik Müqavilələri Təşkilatına üzvlüyü məsələsinə toxunulmayıb. Lakin əsasən, təhlükəsizlik, iqtisadi və humanitar əməkdaşlıq, rus mədəniyyətinə və rus dilinə qayğı, hərbi-texniki əməkdaşlıq haqqında fikirlər önə sürülüb, adıçəkilən portal Bakının Moskvadan son illərdə 5 milyard dollar məbləğində silah almasına da diqqət yetirib.

Bundan əlavə, İlham Əliyevin Vladimir Putini onun üçün ən münasib vaxta və zamanda Azərbaycanı ziyarət etməsi dəvəti barədə də informasiyaya yer ayrılıb.

Baku Network ekspert şurasının sədri Elxan Ələsgərov: “Azərbaycan və Rusiya bütün beynəlxalq təşkilatlarda eyni mövqedən çıxış edərək, bir-birlərinə dəstək göstəriblər”

“Eurasia Daily” Baku Network ekspert şurasının sədri Elxan Ələsgərovdan səfər barədə fikirlər öyrənilib. Ekspert bildirib ki, Prezident İlham Əliyevin Rusiyaya rəsmi səfəri çoxdan gözlənilən hadisə idi. “Rəsmi səfər ölkə liderlərinin mühüm sənədlər imzalanması ilə nəticələndi ki, bu, Rusiya və Azərbaycan arasında yeni perspektivlər açacaq, baxmayaraq ki, buna qədər də ölkələr strateji partnyorlar olublar” deyərək bildirdi. Elxan Ələsgərov, həmçinin, qeyd edib ki, dünyada və regionda baş verən dəyişikliklər fonunda müttəfiqlər, periodik olaraq, öz fəaliyyətlərini koordinasiya etməlidirlər.

Ekspertin sözlərinə görə, söhbət geosiyasi sahələrdən başlayaraq, iqtisadi, hərbi-siyasi və humanitar sferalardan gedir: “Bu səfərin xarakterik xüsusiyyətlərindən biri də budur ki, həmin səfər regionda ciddi dəyişikliklərin baş verdiyi dövrdə təsadüf edib. Məsələn, Gürcüstanda və Ermənistanda”.

“Bundan əlavə, bir müddət ön-



EurAsia Daily

cə, Xəzər dənizinin hüquqi statusu ilə bağlı Konvensiya imzalandı” deyərək xatırladı. Ekspert vurğulayıb ki, Azərbaycan və Rusiya bütün beynəlxalq təşkilatlarda eyni mövqedən çıxış edərək, bir-birlərinə dəstək göstəriblər. E.Əsgərov, buna misal olaraq, ATƏT-dəki olayları xatırladı və bildirdi ki, Azərbaycanlı nümayəndə heyəti dəfələrlə rusiyalı nümayəndə heyətinə dəstək göstərib.

“Bakı və Moskva birgə şəkildə terrorla mübarizə aparır, eyni zamanda, bu istiqamətdəki fəaliyyətlərini koordinasiya edirlər”

“Azərbaycan və Rusiya Qarabağ münaqişəsinin sülh yolu ilə tənzimlənməsinin tərəfdarıdır” fikrini də önə sürən ekspert Prezident İlham Əliyevin Rusiya səfəri çərçivəsində bu faktorun bir neçə dəfə səsləndirilməsini də xatırladı.

O, Azərbaycanın RF ilə iqtisadi və hərbi-siyasi əməkdaşlıq etdiyini də xatırladı: “Əgər hərbi-siyasi əməkdaşlıqdan danışarsaq, bu zaman hər iki ölkənin müdafiə və daxili işlər nazirlərinin qarşılıqlı səfərlərini, Xəzər dənizində birgə təlimləri, Azərbaycanlı və Rusiya zabitlərinin təlimlərini xatırlaya bilərik. Lakin ən əsası Rusiya silahlarının alınmasıdır ki, bu, uğurla davam edir.

E.Ələsgərov iqtisadi əlaqələrə də toxunaraq, deyib ki, bu sahədə də kifayət qədər uğurlu nəticələr əldə edilməkdədir və buna misal olaraq, “Şimal-Cənub” Nəqliyyat Dəhlizini göstərilə bilər: “Azərbaycan burada tənzimləyici rol oynayır, Rusiya Şimala, İran isə Cənuba çıxışı təmin edir. Bakı Moskva ilə əlavə daha bir formatda - “Rusiya-Azərbaycan-Türkiyə” formatında əməkdaşlıq edir. Bundan əlavə, “Astana prosesi” çərçivəsində sentyabrın 7-də Təbrizdə Rusiya, Türkiyə və İran liderlərinin görüşləri baş tutacaq. Burada da formatların yaranmasında Azərbaycanın rolu var və sözsüz ki, Bakı və Moskva birgə şəkildə terrorla mübarizə aparır, eyni zamanda, bu istiqamətdəki fəaliyyətlərini koordinasiya edirlər”.

Beləliklə, aparıcı xəbər portalına münasibətini bildiren eksperte görə, səfər uğurlu və əhəmiyyətli idi: “Azərbaycan hər zaman münasibətlərin təməlli olmasının tərəfdarı kimi çıxış edib. İlham Əliyevin Rusiyaya səfəri zamanı imzaladığı

sənədlər bunun üçün təkdir. Bakı və Moskva ilə əlaqələr get-gedə daha da inkişaf edir”.

Politoloq, parlamentin deputatı Rasim Musabəyov: “Bütün hallarda dəvət qüvvəvidir və hər hansı bir tarixdə, ya da hadisədə reallaşdırılacaq”

Azərbaycan parlamentinin deputatı Rasim Musabəyov da səfərə bağlı fikirlərini bildirdi və deyib ki, iqtisadi, humanitar, nəqliyyat və s. sferaları üzrə ölkələr arasında heç bir problem yoxdur və bundan əlavə, bu münasibətlərin daha yüksək səviyyədə qurulması perspektivləri nəzərdə tutulub. Deputat, Rusiya prezidenti Vladimir Putinin Azərbaycanlı həmkarından aldığı dəvətini də şərh edərək bildirdi ki, RF-nin prezidenti hər hansı format üzrə, məsələn, Türkiyə-Azərbaycan-Rusiya, yaxud İran-Azərbaycan-Rusiya formatı üzrə ölkəmizə səfər edəcək. “Lakin bütün hallarda dəvət qüvvəvidir və hər hansı bir tarixdə, ya da hadisədə reallaşdırılacaq” deyərək Musabəyov portala açıqlamasında deyib. Digər politoloq Elçin Mirzəbəyli də “Eurasia Daily” xəbər portalına açıqlamasında deyib ki, prezidentlər arasında görüş yüksək səviyyədə olub. O, İlham Əliyev-Vladimir Putin görüşünün ölkələrimiz arasındakı münasibətlərin daha da möhkəmləndirəcəyini deyərək, əldə edilmiş razılaşmaların, qarşıda dayanan perspektivlərinin də buna hesablandıqlarını vurğulayıb.

Azərbaycanın KTMT-yə üzvlüyü məsələsinə gəlincə, E.Mirzəbəyli bu informasiyanın təsdiqini tapmadığını bildirdi və prezidentlərin sözügedən məsələ ətrafında müzakirə aparmadıklarını deyib. “Lakin bu, Azərbaycan üçün əhəmiyyətli olarsa, nəyə görə də həmin məsələ ətrafında müzakirələrə başlanmasın” qeyd edən politoloq təkrar etdiyini bildirdi: “Bur daha təkrar edirəm, hazırkı məqamda belə bir məlumat yoxdur”.

E.Mirzəbəyli də sonda bu görüşün uğurlu nəticə verdiyini və ölkələrimiz arasında daha güclü inkişafa səbəb olacağını qeyd edib.

Rövşən RƏSULOVA

Merkel bu həftə Marseldə Makronla görüşəcək

Almaniyanın federal kansleri Angela Merkel sentyabrın 7-də Fransa Prezidenti Emmanuel Makronla danışıqlar aparacaq. AZƏRTAC TASS informasiya agentliyinə istinadla xəbər verir ki, bu barədə Almaniya hökumətinin rəsmi nümayəndəsi Şteffen Zaybert Berlində keçirilən brifinqdə bildirdi. “Sentyabrın 7-də Almaniya kansleri Marsel şəhərinə gedəcək və orada Emmanuel Makronla danışıqlar aparacaq”, - deyərək vurğulayıb. Onun sözlərinə görə, danışıqların gündəliyi hələlik dəqiqləşməyib, lakin tərəflərin Ukraynanın şərqində yaranmış vəziyyəti də müzakirə edəcəkləri istisna olunmur. Xatırladaq ki, Rusiya və Ukrayna ilə yanaşı, Almaniya və Fransa da Donbasda vəziyyətin nizamlanması üzrə “Normand dördlüyü”ne daxildir.

Mətbuat Şurası daxili işlər nazirinə müraciət ünvanlayıb

Azərbaycan Mətbuat Şurası mətbuat yayımı əməkdaşı Sakit Həsənova fiziki xəsarət yetirilməsi ilə bağlı Azərbaycan Respublikasının daxili işlər naziri, general-polkovnik Ramil Usubova müraciət ünvanlayıb. SİA-nın verdiyi məlumata görə, müraciətdə bildirilir ki, S.Həsənov 30 avqust 2018-ci il tarixdə gecə saatlarında naməlum şəxslərin hücumuna məruz qalıb.

Hadisə zərərçəkənin yaşadığı Bakı şəhəri, Səbail rayonu, 20-ci sahə yaşayış massivində qeydə alınıb. Nəticədə S.Həsənov döyüldü və ona soyuq silahla xəsarət yetirilib. Hazırda 1 saylı Klinik Tibbi Mərkəzə yerləşdirilmiş S.Həsənovun vəziyyəti ağırdır. Müraciətdə həmçinin baş vermiş hadisənin müvafiq hüquqi qiymətinin alması üçün kömək göstərilməsi xahiş olunur, S.Həsənovun üzlaşdığı durumun ətraflı araşdırılacağına, günahkarların müəyyənləşdirilərək layiqli cəzalarını alacaqlarına əminlik ifadə olunub.



Sergey Lavrov: “KTMT qarşısında öhdəliklər mövcuddur”



“Ermənistan Kollektiv Təhlükəsizlik Müqaviləsi Təşkilatı (KTMT) qarşısında öhdəlikləri yerinə yetirməlidir”. SİA-nın verdiyi məlumata görə, bunu Rusiyanın xarici işlər naziri Sergey Lavrov deyib. Rusiya prezidenti Vladimir Putinlə Ermənistanın baş naziri Nikol Paşinyanın görüşünün planlaşdırıldığını bildiren S.Lavrov Rusiyanın bu öhdəliklərə laqeyd olmadığını deyib: “Bizim üçün bilmək vacibdir ki, Ermənistanın yeni lideri öz ölkəsindəki vəziyyətin inkişaf perspektivlərini necə qiymətləndirir. Biz hesab edirik ki, KTMT qarşısında öhdəliklər mövcuddur və onları yerinə yetirmək lazımdır”.

Braziliyanın Milli Muzeyi yanaraq külə dönüb

Rio-de-Janeyro şəhərində yerləşən Braziliya Milli Muzeyi yanaraq tamamilə məhv olub. AZƏRTAC “Globo” qəzetinə istinadla xəbər verir ki, muzeydə yanğın sentyabrın 2-də axşam saatlarında başlayıb. İnsident nəticəsində heç kim xəsarət almayıb. Yanğının səbəbləri hələlik dəqiq məlum olmasa da, ölkənin mədəniyyət naziri bunu uzun illər davam edən səhlənkarlığın nəticəsi kimi dəyərləndirib.

“İki yüz illik işlər, tədqiqatlar və biliklər itirildi”, - Braziliya Prezidenti Mişel Temer özünün “Twitter” səhifəsində belə yazıb. Qeyd edək ki, 1818-ci ildə Portuqaliya kralı VI Juan tərəfindən əsas qoyulan Braziliya Milli Muzeyində 20 milyondan çox eksponat saxlanılırdı. Muzeyin ekspozisiyasına Şimali və Cənubi Amerikanın heyvan, mineral, daşlaşmış qalıqlar, mumiya və hindu əşyalarından ibarət ən iri kolleksiyalarınndan biri daxil idi.



ABŞ-da silahlı insident olub, 7 yeniyetmə yaralanıb

ABŞ-ın Alabama ştatının Birminhem şəhərində naməlum şəxslər yeniyetmələrin şənlik keçirdiyi klubun yaxınlığında odlu silahdan atəş açılıb. İnsident nəticəsində 7 yeniyetmə yaralanıb. AZƏRTAC xəbər verir ki, bu barədə “Birmingham News” qəzeti məlumat yayıb. Nəşrin yazdığına görə, şəhər polisinin rəsmi nümayəndəsi Conni Uilyams atışmanın sentyabrın 2-də yerli vaxtla təxminən 22:00-da baş verdiyini deyib.

Onun sözlərinə görə, yaralılardan birinin həyatı təhlükə altındadır. Hadisəyə iki gənc arasında başlayan mübahisənin səbəb olduğu bildirilir. Polis bir neçə yeniyetməni ifadə verməyə çağırıb.



“Formula 1”-in qonaqlarını paytaxtımız yenidən qarşılayacaq

Müasir dövrün global çağırışlarına dəstək verən və dünya dövlətləri və beynəlxalq təşkilatlarla uğurlu əməkdaşlıq imkanlarına malik Azərbaycanın yürütdüyü siyasət ölkəmizin etibarlı və strateji tərəfdaş kimi nüfuzunu beynəlxalq aləmdə yüksəldib. Dünya birliyinin ayrılmaz hissəsinə çevrilən Azərbaycanın beynəlxalq tədbirlərə ev sahibliyi etməsi bu nüfuzun və bu inamın göstəricisidir. Ölkəmizdə bir-birinin ardınca təşkil olunan beynəlxalq tədbirlər - “Eurovision” mahnı yarışması, BMT-nin Sivilizasiyalar Alyansının VII Global Forumu, ilk Avropa Oyunları və onlarla belə tədbirlər Azərbaycanda müxtəlif millətlərin sülh və qardaşlıq şəraitində yaşadığı məkanda keçirilir.

Azərbaycan Prezidenti İlham Əliyevin davamlı və məqsədyönlü fəaliyyətinin nəticəsidir ki, bütün sahələrdə olduğu kimi, idman sahəsində də həyata keçirilən tədbirlər ölkəmizin idman ölkəsi kimi tanınmasına səbəb olub. Bu nailiyyət idman və bədən tərbiyəsinə göstərilən diqqət və qayğıdır. Ötən onillikdə Azərbaycan Respublikasının Prezidenti İlham Əliyevin imzaladığı bir sıra sərəncam və fərmanları da respublikamızda bədən tərbiyəsi və idman sahəsində uğurlara yol açıb. Belə ki, bədən tərbiyəsi və idmanın inkişafına dair Dövlət Proqramı, “Əməkdar bədən tərbiyəsi və idman xadimi” fəxri adının və “Bədən Tərbiyəsi və İdman Günü”nün təsis edilməsi, “Azərbaycan Respublikasında 2005-2015-ci illərdə futbolun inkişafına dair Dövlət Proqramı” və digər sənədlər idmana və idmanın inkişafına göstərilən yüksək qiymətin təzahürüdür. Azərbaycanın iştirak etdiyi beynəlxalq idman yarışlarında, Olimpiya Oyunlarında qazandığı nailiyyətləri dövlətin idmana, gənclərə qayğısından irəli gəlir. Keçən qısa zamanda əldə olunan nailiyyətlərə nəzər salsaq, görərik ki, Azərbaycan idmançıları çoxlu sayda qızıl, gümüş və bürünc medallara sahib olublar. Son illər beynəlxalq yarışların keçirilməsi üçün Bakının namizədliyinin irəli sürülməsi və s. dünya idman və Olimpiya aləmi-



nin Azərbaycana olan marağının daha da artdığını şahidi oluruq. Azərbaycan həm idman üzrə uğurları ilə, həm də dünya və Avropa səviyyəli çempionat və tədbirləri, o cümlədən, ölkəmizdə nüfuzlu beynəlxalq yarışları təşkil etməklə dünyanın idman mərkəzlərindən birinə çevrilib.

Dünya idmanının tarixində ilk dəfə keçirilən Avropa Oyunlarına ev sahibliyi etmək missiyasının Bakıya həvalə edilməsi böyük etimadı doğrultdu. Azərbaycan oyunlarının standartlarını, səviyyəsini təmin edə bildi. Dünyanın 50 ölkəsinin 6 min idmançısının iştirak etdiyi I Avropa Oyunlarında Azərbaycan təmsilçilərinin 21 qızıl medalı qazanması və 21 dəfə Azərbaycan bayrağının yüksəldilməsi, Dövlət Himninin səsləndirilməsi idmana olan qayğının məntiqi idi. Dünyanın 17 gün ərzində izlədi bu oyunlarda xalqımızın tolerantlığı, sülhsevərliyi, qonaqpərvərliyi dünyaya nümayiş etdirildi. Avropa Oyunlarının yüksək standartlarını müəyyənləşdirməsi, açılış mərasiminin mükəmməlliyi, qeyri-adiyi, möhtəşəmliyi, eləcə də, bağlanmış mərasimindəki təqdimat tarixləşdi, xatirələrdə ən gözəl günlər olaraq kök saldı. “Bakı-2015” ilk Avropa Oyunları təkçə qitədə deyil, dünya miqyasında mötəbər idman tədbiri kimi tarixləşdi.

İdman yarışlarına yüksək səviyyədə ev sahibliyi etməsinin nəticəsidir ki, Azərbaycanın paytaxtı Bakının adı ən populyar idman şəhərləri sırasına daxil

olub. Belə ki, Bakının adı Paris və Rio-de-Janeyronun adı ilə bir yerdə çəkilir. Artıq Azərbaycanda daha bir dünya yarışı bir neçə ildir ki, keçirilir. 1950-ci ildən etibarən hər il keçirilən “Formula-1” yarışlarına Azərbaycan üç dəfə ev sahibliyi edib. Dünyanın ən elit yarışlarından olan “Formula 1”-in qonaqlarını qəbul edən paytaxt Bakı mötəbər yarışın möhtəşəmliyi üçün hər cür tədbirləri reallaşdırıb. Hər il iştirakçılar və qonaqlar unikal xüsusiyyətlərə sahib Bakı şəhərinin əzəmətinə seyr edirlər. YUNESKO-nun Ümumdünya İrsi Siyahısına daxil olan İçərişəhər Tarixi-Memarlıq Qoruğu, şəhərin müasir göydomları və Xəzərin sahilboyu hissəsi Bakının ecazar simasından söz açır. Hər il “Formula-1” Avropa Qran-Prisinin keçirildiyi günlərdə Bakıya minlərlə turist gəlir. Eyni zamanda, məşhur yarış 200-ə yaxın ölkədə 500 milyondan artıq azarkeş tərəfindən izlənir.

Artıq Azərbaycanda yenidən daha bir “Formula 1” Azərbaycan Qran-Prisi star götürəcək. Bakıda növbəti “Formula 1” yarışına gələn il 27-29 aprel tarixlərində baş tutacaq.

Bakı bütün iştirakçı və qonaqları, hər zaman olduğu kimi, növbəti tədbirdə də ev sahibi olaraq, yüksək səviyyədə qarşılayacaq. Bu əminliyi yaranan Azərbaycanın idman ölkəsi olaraq tanınması, daxili sabitliyin və əmin-amanlığın hökm sürməsi və xalqımızın qonaqpərvərliyi kimi əsas amillərdir.

Nəzakət ƏLƏDDİNQIZI

Qida Təhlükəsizliyi Agentliyi yoluxucu heyvan xəstəlikləri ilə bağlı əhaliyə xəbərdarlıq edib

Qida Təhlükəsizliyi Agentliyi (AQTA) başqa ölkələrdən Azərbaycan Respublikası ərazisinə keçə biləcək yoluxucu heyvan xəstəliklərindən qorunmaq məqsədilə əhaliyə xəbərdarlıq edib. AQTA informasiya təminatı və innovativ həllər şöbəindən AZƏRTAC-a verilən məlumatda deyilir: “Ümumdünya Heyvan Sağlamlığı Təşkilatı tərəfindən Rusiya Federasiyasının Samara, Kurqan və Çelyabinsk vilayətlərində iribuynuzlu heyvanlar arasında Nodulyar dermatit və Moskva vilayətinin Şaxovskaya rayonunda xırdabuynuzlu heyvanlar arasında çiçək xəstəliklərinin yayılması müəyyən edilib. Bununla əlaqədar olaraq, həmin ölkələrdən iribuynuzlu və xırdabuynuzlu heyvanların idxalı ilə bağlı mürciət edən hüquqi və fiziki şəxslər Ümumdünya Heyvan Sağlamlığı Təşkilatının müvafiq tələblərinə nəzər almalıdırlar. Eyni zamanda, nəzərdə tutulan tədbirlərinin gücləndirilməsi məqsədilə Rusiya Federasiyasının qeyd olunan vilayətlərindən gələn və ya həmin ərazidən tranzit keçən nəqliyyat vasitələrinin gömrük keçid məntəqələrində dezinfeksiya edilməsi ilə bağlı Azərbaycan Respublikasının Dövlət Gömrük Komitəsinə aidiyyəti üzrə müraciət olunub”.



Cənub Qaz Dəhlizinin tərkib hissəsi olan layihələrə investisiya qoyuluşunun həcmi açıqlanıb



İndiyədək Cənub Qaz Dəhlizinin tərkib hissəsi olan layihələrə tərəfdaşlarla birgə təxminən 31,4 milyard dollar sərf edilib. Bu barədə AZƏRTAC-ın sorğusuna

cavab olaraq “Cənub Qaz Dəhlizi” Qapalı Səhmdar Cəmiyyətindən (CQD) bildirilib.

“Şahdəniz-2” layihəsi üzrə ümumi kapital xərcləri hazırda 22,7 milyard ABŞ dolları təşkil edir və bu ilin iyul ayının sonunadək həmin layihəyə 18 milyard dollar xərclənib. Cənubi Qafqaz Boru Kəmərinin Genişləndirilməsi (CQBKG) layihəsinin dəyəri 4,5 milyard dollardır və bu layihəyə iyul ayının sonuna qədər 4,2 milyard dollar sərf olunub. Kapital xərcləri 8 milyard dollar olan Trans-Anadolu (TANAP) layihəsinə iyulun sonunadək 5,6 milyard dollar xərclənib”, - deyər məlumatda qeyd olunur. “Cənub Qaz Dəhlizi” QSC-dən bildirilib ki, dəyəri 4,5 milyard avro qiymətləndirilən “Trans-Adriatik” (TAP) layihəsinə isə iyul ayının sonuna qədər 3,1 milyard avro (təqribən 3,6 milyard dollar) sərf edilib.

İyulda Azərbaycana gələn əcnəbilər bank kartları ilə 126 milyon manatlıq əməliyyat həyata keçirib

İyul ayında ölkəmizə gələn xarici vətəndaşların bank kartları vasitəsilə apardıqları əməliyyatları 126 milyon manat təşkil edib və ötən ilin müvafiq ayı ilə müqayisədə 32 faiz artıb. AZƏRTAC xəbər verir ki, bu barədə İqtisadi İslahatların



Təhlili və Kommunikasiya Mərkəzinin departament rəhbəri Ramil Hüseyn deyib. O bildirib ki, yeddi ayda Azərbaycana dünyanın 191 ölkəsindən 1 milyon 655,3 min və ya ötən ilin müvafiq dövrü ilə müqayisədə 9,1 faiz çox əcnəbi və vətəndaşlığı olmayan şəxs gəlib. Yanvar-iyul ayları ərzində Azərbaycana gələn xarici vətəndaşların bank kartları vasitəsilə apardıqları əməliyyatların dəyərinin 747 milyon manat təşkil etdiyini deyən departament rəhbəri 2017-ci ilin müvafiq dövrü ilə müqayisədə bu ilin yeddi ayında Azərbaycana gələn xarici vətəndaşların bank kartları vasitəsilə apardıqları əməliyyatların dəyərinin 144 milyon manat və ya 24 faiz artdığını qeyd edib.

Məktəbli çantası çəkiyə uyğun olmalıdır



Canta məktəblilərin hər gün istifadə etdiyi əsas əşyalardan biridir. Ona görə də məktəbli çantasının seçiminə qayğı və diqqətlə yanaşılmalıdır. Seçim zamanı yalnız dizayn və fərdi üstünlüklər deyil, həkim tövsiyələrini də nəzərə almaq vacibdir. Ümumiyyətlə bu sahədə müəyyən tibbi normalar var.

AZƏRTAC xəbər verir ki, həmin normalara əsasən uşaq öz çəkisinin 10-12 faizindən artıq çəki qaldırmamalı və daşımamalıdır. Uşağın çəkisi 30 kiloqramdırsa, onun məktəbli çantası 3,6 kiloqramdan artıq olmamalıdır.

Ağır çanta qaldıran və daşıyan məktəblilərin onurğa sütunu böyük təhlükə altında olur. Uşağın qaməti pozulur, nəticədə müxtəlif onurğa əyrilikləri meydana çıxır. Həmçinin belə yüklənmə fəqərələrarası disklərin sağlamlığına çox mənfi təsir edir və gələcəkdə onların daha tez dağılması və yırtıqların emələ gəlməsinə səbəb ola bilər. Uşağın onurğa sütununun formalaşmaması və kifayət qədər zəif olması pozulmaların emələgəlmə ehtimalını da artırır. Belə ki,

ağır çanta daşıyan məktəblilər əyilməyə məcbur olur. Bu, qeyri-normal duruş səbəbilə uşağın diafraqması qarına sıxılır, nəticədə daxili orqanlarda sıxılma, gərginlik, eləcə də qan dövranında pozulmalar emələ gəlir. Bundan başqa ağır çanta uşaqlarda travma ehtimalını da artırır. Məsələn, uşaq pilləkənlə qalxdıqda tarazlığını saxlaya bilməyib yıxıla bilər. Düzgün seçilən məktəbli çantası nəinki şagirdin yükünü azaldır, həm də onun sağlamlığını qorumağa kömək edir.

“Milli təhlükəsizliyə əsas təhdidlərdən biri - dini ekstremizm” mövzusunda seminar-müşavirə keçirildi

Suraxanı rayon icra hakimiyyətinin binasında Dini Qurumlarla İş üzrə Dövlət Komitəsinin təşkilatçılığı ilə “Milli təhlükəsizliyə əsas təhdidlərdən biri - dini ekstremizm” mövzusunda seminar-müşavirə keçirildi. Tədbiri giriş sözü ilə açan Suraxanı rayon icra hakimiyyətinin başçısı İlbar Abbasov “Milli təhlükəsizliyə əsas təhdidlərdən biri - dini ekstremizm” adlı seminar-müşavirənin keçirilməsinin əhəmiyyətinə toxundu və dövlət başçısı Cənab İlham Əliyev tərəfindən uğurla həyata keçirilən siyasət nəticəsində ölkəmizdə sabitliyin və əmin-amanlığın hökm sürdüyünü qeyd etdi.

Dini Qurumlarla İş üzrə Dövlət Komitəsinin sədr müavini Səyavuş Heydərov çıxışında Azərbaycanın hər bir bölgəsində, eləcə də, paytaxtımızda keçirilən belə məzmunlu tədbirlərin maarifləndirici xarakter daşdığını bildirdi. Dini radikalizm və dini ekstremizm ifadələrinin mahiyyətinə nəzər salan S.Heydərov islam dininin dostluq və qardaşlıq dini olduğunu diqqətə çatdırdı. Bildirdi ki, bu gün respublikamızda bütün sahələrdə, o cümlədən, din sahəsində sabitlik mövcuddur. Bu gün ölkəmizdə din-dövlət münasibətləri yüksək dərəcədə formalaşmışdır. Ancaq bu sabitliyi pozmağa və qarşıdurma yaratmağa marağı olan qüvvələr var.

S.Heydərov vurğuladı ki, dini radikal qruplar, əsasən, dünyəvi maarifçiliyin aşağı olduğu, sosial ədalətin pozulduğu və dini bilgiləri az mənimsəmiş ölkələrdə özlərinə münbit şərait qururlar. Din pərdəsi altında çirkin niyyətlərini reallaşdırırlar.

Cənab Prezidentin “Azərbaycandakı sabitlik bizim milli sərvətimizdir”, - fikrini diqqətə çəkən natiq ölkəmizin uğurlarını qeyd etdi və ölkəmizdə mövcud olan dövlət-din münasibətləri modelinin bu gün əksər ölkələr tərəfindən nümunə qismində tədqiq olunduğunu vurğuladı.

Tədbirdə çıxış edən Azərbaycan Respublikası Prezidenti Administrasiyasının məsul işçisi Pənah Cahangirov, Qafqaz Müsəlmanları İdarəsinin sədr müavini Hacı Fuad Nurullayev, Daxili İşlər Nazirliyinin məsul əməkdaşı Oqtay Tağıyev və başqaları qeyd etdilər ki, azadlıq, təhlükəsizlik, dostluq və qardaşlıq məkanı olan Azərbaycanda ölkə başçısı İlham Əliyevin uğurlu daxili və xarici siyasətinin nəticəsində, dövlətimiz tərəfindən dini ekstremizmin qarşısının alınması, vətəndaşlarımızın xarici təsirlərdən qorunması və əhəlinin təhlükəsizliyinin təmin edilməsi istiqamətində tədbirlər bu gün uğurla davam etdirilir. Azərbaycana qarşı çirkin kampaniya aparmaq istəyində olan qüvvələrin qarşısı ciddi-cəhdlə alınır.

Nəzakət ƏLƏDDİNQIZI

Şahin İsmayılov: “Rusiya açıq şəkildə Azərbaycanı özünün ən güclü və ən yaxın tərəfdaşı kimi qəbul edir”

- Şahin müəllim, Azərbaycan Prezidenti İlham Əliyevlə Rusiya Prezidenti Vladimir Putin arasında Soçidə keçirilən görüş iki ölkə arasında əlaqələrin inkişafı baxımından önəmini necə şərh etmək olar?

- Azərbaycan Prezidenti İlham Əliyev bir necə gün bundan öncə, Rusiya Federasiyasının Soçi şəhərində səfərdə olmuşdu. Səfər bir sıra vacib məqamlarla yadda qaldı. Dövlət başçılarının verdiyi birgə bəyanat, o cümlədən, ölkələr arasında bağlanan və ayrı-ayrı sahələri əhatə edən müqavilələr, gələcəklə bağlı çağırışlar və s. kimi məsələlər səfərin əhəmiyyətli olduğunu təsdiqləyir. Həm də səfər hər iki ölkənin gələcək əməkdaşlığına növbəti bir təkan oldu. Prezident İlham Əliyev Rusiyanı Azərbaycanın yaxın qonşusu, tarixi tərəfdaşı və dostu adlandırır. Azərbaycan ilə Rusiya regional və beynəlxalq miqyaslı layihələrdə birgə iştirak ediblər və əməkdaşlığın inkişafı yüksələn xətt üzrə davam edir. Rusiya prezidenti Vladimir Putin Azərbaycan və Rusiya arasında olan iqtisadi münasibətlərdə birgə müəssisələrin yaradılmasından, Rusiya investorlarının Azərbaycana yatdığı investisiyalar barəsində, o cümlədən, Rusiyada təhsil alan azərbaycanlı tələbələr haqqında ətraflı fikirlər söylədi və rəqəmlər səsləndirdi. O cümlədən də, Prezident İlham Əliyev də Azərbaycan və Rusiya arasında olan iqtisadi münasibətlərdən danışdı. Xüsusi vurğulanmalıdır ki, artıq Prezident İlham Əliyevin və Vladimir Putinin görüşləri mütəmadi xarakter daşıyır. Daim görüşlər olur və onların arasında şəxsi münasibətlər olduqca yüksək səviyyədədir. Ümumilikdə, prezidentlər arasında belə görüşlərin baş tutması, bütövlükdə, Rusiya və Azərbaycan arasında olan münasibətlərin inkişafına çox böyük töhfə verir. Bildiyiniz kimi, Rusiya həm də ATƏT-in Minsk Qrupunda təmsil olunan ölkələrdən biridir. Sözsüz ki, Rusiya nəinki regionda, dünyada söz sahibi olan dövlətlərdəndir. Dünyanın istənilən nöqtəsində proseslərə təsir etmək imkanına malik olan bir dövlətdir. Eyni zamanda, bizim qonşumuzdur. Görünən odur ki, Rusiya açıq şəkildə Azərbaycanı özünün ən güclü və ən yaxın tərəfdaşı kimi qəbul edir. Azərbaycan və Rusiya arasında böyük iqtisadi proseslər baş verir.

- Rusiya prezidenti Vladimir Putinlə Azərbaycan Prezidenti İlham Əliyev arasında yüksək səviyyəli görüşün keçirilməsi Ermənistanda çox təşviş və narahatçılıqla qarşılanıb. Bunun səbəbini nə ilə izah etmək olar?

- Təbii ki, Soçidə Prezident İlham Əliyevin Rusiya prezidenti ilə görüşü işğalçı Ermənistan mətbuatında, o cümlədən, erməni politoloqlarının çıxışlarında olduqca böyük həyəcanla müşahidə olundu. Bildiyiniz kimi, hazırda Ermənistanda nə baş verdiyini hazırkı hökumətə rəhbərlik edən insanlar da dəqiq dərk edə bilmirlər. Müəyyən hallarda köhnə hakimiyyətin yanlışlıqlarının təkrar olunması meyilləri də müşahidə olunur. Hazırda Ermənistanda xaos idarəetmə mövcuddur. Prezident İlham Əliyevin Soçiyə səfəri, imzalanmış müvafiq-lələr və prezidentlərin birgə bəyanatı Ermənistanda çox böyük bir çaxnaşmaya səbəb olmuşdur və hazırda Ermənistanın siyasi rəhbərliyi Vladimir Putinlə görüşə can atır. Onlar tez-tez bəyanatlar verirlər ki, Rusiya və Ermənistan arasında münasibətlər ənənəvi dostluq şəraitindədir və strateji tərəfdaşlıq mövcuddur.

- Əminliklə demək olarmı ki, Rusiya Ermənistana bir dövlət kimi baxmır?

- Hazırda, Ermənistan çox çətin bir vəziyyətdədir. İşğalçı ölkə, sanki partlamağa hazır olan bir bombadır. Təbii ki, Ermənistanın iqtisadi və siyasi vəziyyəti də göz önündədir və Ermənistanından heç vaxt hər hansı bir dövlətə etibarlı tərəfdaş çıxmaz. Ermənistanla müqayisədə Azərbaycanın iqtisadiyyatı sürətlə inkişaf edir, iri beynəlxalq layihələr gerçəkləşdirilir. Ən əsası, müstəqil xarici və daxili siyasət həyata keçirilir. Azərbaycan bu gün dünyanın istənilən ölkəsi ilə münasibətlərdə etibarlı və inamlı bir tərəfdaş qismində çıxış edir. Biz bu etibarlı və inamlı dünyanın ən böyük dövlətinin başçısı ilə, eyni zamanda, ərazi baxımından təkə böyük yox, həm də siyasi proseslər baxımından, çox böyük lideri ilə görüşü zamanı da onun dilindən Azərbaycanın etibarlı tərəfdaş olması, güclü əlaqələrin olması fikirlərinin səsləndirilməsinin özünü böyük bir hadisədir. Bizim Rusiya ilə çox güclü tarixi əlaqələrimiz var. Azərbaycanın çox böyük iqtisadi maraqları var. Rusiya bizim kənd təsərrüfatı məhsullarının əsas satış bazarlarından biridir. O cümlədən, digər sahələrdə böyük ixracat olduğu bir bazardır. Təbii ki, iki ölkə arasında həm humanitar, həm iqtisadi, həm hərbi, həm də ənənəvi energetika sahəsində bizim əlaqələrimiz bundan sonra da inkişaf edəcək və biz yeni-yeni birgə meqa-layihələrin imzalanmasının və həyata keçirilməsinin şahidi olacağıq.

GÜLYANƏ

Politoloq: “Azərbaycan-Rusiya hərbi-texniki əməkdaşlığının böyük ənənələri var”

Azərbaycan-Rusiya münasibətləri hər zaman kifayət qədər yüksək səviyyədə olub. Təbii ki, Azərbaycan Prezidenti İlham Əliyevin Rusiyaya səfər etməsi, bir sıra sənədlərin imzalanması, razılıq əldə olunması ölkələr arasında yeni mərhələ açır”. Bu fikirləri SİA-ya açıqlamasında politoloq Fikrət Sadiqov deyib. Səfər çərçivəsində imzalanmış sənədlərin ölkələr arasında iqtisadi, sosial, humanitar, təhsil sahəsində əlaqələrin daha da inkişafında mühüm əhəmiyyət kəsb etdiyini deyəən politoloq söyləyib ki, Azərbaycan və Rusiya arasında hərbi-texniki sahədə əməkdaşlığın da böyük ənənələri var: “Heç kimə sirr deyil ki, biz Rusiyadan ən müasir hərbi texnikalar alırıq. Bundan sonra da biz buna xüsusi önəm verəcəyik”.

Rusiyanın Dağlıq Qarabağ münaqişəsinin həllindəki səylərinə toxunan F.Sadiqov qeyd edib ki, səfər çərçivəsində əsas müzakirə olunan məsələlərdən biri də münaqişənin həlli ilə bağlı idi: “Azərbaycan Prezidenti səfər çərçivəsində keçirilən mətbuat konfransında da vurğuladı ki, problemin həlli bir başa olaraq Rusiyanın səylərindən asılıdır. Çünki Rusiya həm qonşu, həm də ATƏT-in Minsk qrupunun həmsədridir”.

Politoloqun sözlərinə görə, münaqişənin həlli dərhal həll olunmasa da, burada Rusiyanın daha yumşaq yanaşması, Azərbaycanın maraqlarını nəzərə alan nümayiş sərgiləməsi problemin həllində müsbət amil kimi qeyd oluna bilər: “Bunu həm Rusiyanın Prezidenti, həm də dövlət başçımızın bəyanatlarından hiss etmək mümkündür. Təbii ki, burada hələ işlər aparılmalı, addımlar atılmalı, diplomatiyamız hücuməddi mövqedə dayanmalıdır. Səfər çərçivəsində problemin həlli ilə əlaqədar bir sıra mühüm məqamların müzakirə olunması münaqişənin həllində ciddi addımların atılmasına səbəb ola bilər”.

“ASAN Peşə” layihəsi üzrə boş qalan yerlərə sənəd qəbulu başlanılır

Sentyabrın 4-dən etibarən “ASAN Peşə” layihəsi çərçivəsində dövlət peşə təhsili müəssisələri üzrə boş qalan yerlərə sənəd qəbuluna başlanılacaq. Təhsil Nazirliyindən AZƏRTAC-a bildirdilər ki, dövlət peşə təhsili müəssisələrinə sənəd qəbulu “ASAN xidmət” mərkəzlərində və müvafiq təhsil müəssisələrində ödənişsiz formada həyata keçirilir.

Sentyabrın 10-dək davam edəcək bu prosesdə müsabiqənin ilk mərhələsində uğur qazana bilməyənlər də iştirak edə bilərlər. Qeyd edək ki, dövlət peşə təhsili müəssisələrinə sənəd qəbulunun birinci mərhələsində 11 min 17 nəfər qeydiyyatdan keçib. Onlardan 9 min 196-sı müsabiqədən müvəffəqiyyətlə keçərək peşə təhsili müəssisələrinə qəbul olunub. Təhsil Nazirliyi və “ASAN xidmət”in birgə həyata keçirdiyi “ASAN Peşə” layihəsinin əsas məqsədi dövlət peşə təhsili müəssisələrinə qəbulun rahatlığını və obyektivliyini təmin etməkdir.



“ASAN peşə”
layihəsi

4 sentyabr 2018-ci il

Ermənistan uçurumun

KƏNARINDA

Paşinyan dalana dirənib



Nikol Paşinyanın hakimiyyətə gəlişi ilə Ermənistan siyasi kəlakizmlər dövrünə qədəm qoydu. Belə bir vəziyyətdə N.Paşinyan, növbədənənar parlament seçkiləri arafəsində, hökumət başında qalmaq məqsədilə Ermənistan Konstitusiyasını dəyişmək üçün dərindən qabıqdan çıxır və bunu da, ölkədə konstitusiya böhranının mövcudluğu ilə izah edir: "Ermənistanda növbədənənar seçkilər keçirilməlidir. Qüvvədə olan konstitusiyaya görə, istefa verməliyəm. Parlament də buraxılmalı və növbədənənar parlament seçkiləri keçirilməlidir... Belə vəziyyətdə bəzi qüvvələr düşünür ki, mən istefa verəndən sonra onlar gizləncə baş nazir seçəcəklər. Bu insanlar Ermənistanda nə baş verdiyini anlamırlar. Onlar bunu anlamadıqlarına görə də, biz konstitusiyaya düzəlişlər edəcəyik. Konstitusiyaya düzəlişlərin məğzi bundan ibarət olacaq: növbədənənar parlament seçkilərinin vəzifədə olan baş nazir istefa vermədən keçirilməsi mümkündür".

Göründüyü kimi, Paşinyan, faktiki olaraq, özü üçün yarana biləcək təhlükədən sığortalanmaq üçün çıxış yolunu mövcud konstitusiyanın dəyişilməsində görür. Paşinyanın bu ideyası reallaşsa bilermi və o, buna hansı üsullarla nail olmaq istəyir? Paşinyanın bu sözləri, onu göstərir ki, o, hələ kreslosunu möhkəmləndirməyib. Faktiki olaraq, hakimiyyətə yiyələnsə də, qəbul olunmuş yeni konstitusiyanın tələblərinə görə, oyundanənar vəziyyətə salınıb. Paşinyan onu da gözəl anlayır və dərk edir ki, növbədənənar parlament seçkiləri arafəsində hökumət başında qalmaq üçün Ermənistan Konstitusiyasını dəyişməkdən başqa çıxış yolu yoxdur. Xüsusilə də, Robert Koçaryanın həbsə salınmasından sonra edilən daxili və xarici təsirlərdən yaxa qurtara bilmədiyini anlayır və buna görə də, etdiyi inqilabın əksinqilabla nəticələnməsini istəmir.

Paşinyan baş nazir seçilməsinin 100 günü ilə bağlı təşkil etdiyi mitinqdə deyib ki, Ermənistan hakimiyyətində mövcud olan quldur dəstələrin tam zərərsizləşdirilmədiyini və bu səbəbdən, növbədənənar parlament seçkilərinin keçirilməsinə ehtiyac var. Məsələnin başqa aspekti də var. Paşinyan get-gedə öz nüfuzunun itirilməsindən qorxur. Çünki Paşinyan yalan vədlər verib baş nazir postuna

gəlib. İndi isə problemin həll olunmamasını Ermənistanın ağır iqtisadi vəziyyəti ilə əlaqələndirməyə çalışır. Hazırkı parlamentdə çoxluğun respublikaçılarda olması Paşinyanı narahat edir. Bu səbəbdən, parlamentdəki çoxluğu əldə etmək üçün növbədənənar seçkilərin keçirilməsini istəyir. Bu baxımdan da, Paşinyanın əlindəki yeganə təzyiç rıçağı kütləvi mitinqlərdir. O, yalnız xalqın təzyiçi ilə deputatları yeni konstitusiyanın qəbul olunmasına məcbur etmək istəyir. Amma parlamentdəki çoxluğun asanlıqla təslim olmayacağı özünü büruzə verir. Xüsusilə də, sonrakı proseslərdə Rusiyanın aktiv rol oynayacağı şübhə doğurmur. Görünən budur ki, Rusiya Paşinyanla əməkdaşlığı məqbul saymır və buna görə də, Koçaryanı aktivləşdirib siyasi arenaya buraxdı. Bir sözlə, Paşinyanın elan etdiyi konstitusiya böhranı Ermənistan üçün ciddi qarşıdurmalar və yeni sürprizlər vəd edir.

Demokratiya imitasiyası

Erməni şərhçi Tevos Arşakyan Paşinyan hakimiyyətinin keçmiş hökmdarın, yeni Serj Sarkisyanın biabırçı təcürbəsini davam etdirdiyini yazır. Onun sözlərinə görə, Ermənistanda demokratiyalaşmanın eyforiyası yaşanır: "Paşinyanın hakimiyyətə gəlişinin 100-cü gününə həsr olunmuş mitinqinə insanlar məcburi gətirilmişdi. Bəzi məmurlar öz tabeliyində işləyən işçiləri mitinqə qatılmağa məcbur etdilər. Son vaxtlar o haqda da həyəcanlı məlumatlar yayılır ki, Paşinyan hakimiyyəti vətəndaş cəmiyyəti və mətbuatı inhisara almaq üçün hərəkətə keçib. Faktiki olaraq, söz azadlığı boğulur. Biz keçmiş hökmdarların idarəçiliyini açıq şəkildə hiss edirik".

Bütün Ermənilərin Katolikosu II Qaregin A.Merkellə görüşü zamanı Ermənistanın daxilindəki vəziyyətdən daha çox Türkiyədəki vəziyyət və Dağlıq Qarabağ problemi barədə məlumat verdi. II Qaregin Azərbaycanın dinimədənə abidələri dağıtılması barədə erməni müəlliflərinin kitabını A.Merkellə təqdim etdi. II Qaregin Merkelin rəhbəri olduğu "Xristian-Demokrat İttifaqı"ndan alman Bundestaqının deputatı, Almaniya-Cənubi Qafqaz deputat qrupunun sədr müavini A.Vayleri ayrıca qəbul etdi.

A.Merkelin Ermənistan səfəri zamanı davranışında və verdiyi bəyanatlarda kifayət qədər ciddi yeniliklər var idi: A.Merkel "Xristian-Demokrat İttifaqı"nın başçısı olsa da, o, Ermənistanda xristian faktorunu mümkün qədər gizlətdi. A.Merkelin səfəri gözənləndiyin-

dən tez başa çatdı. Amma onun II Qareginlə görüşü barədə məlumat A.Merkel, nəinki Ermənistanı, hətta Azərbaycanı terk etdikdən sonra yayıldı. Ehtimal ki, bu, Almaniya tərəfinin Ermənistan qarşısında tələbi idi. Yeri gəlmişkən, İran İslam Respublikasında bəzi qüvvələr A.Merkelin 3 Cənubi Qafqaz ölkəsinə səfərini xristian dövlətlərinə dəstək, müsəlman Azərbaycanına isə aşağılayıcı kimi təbliğ etməyə çalışırlar. İki arqumentləri var. Birinci arqument, A.Merkelin xristian partiyasının başçısı olmasıdır. İkinci arqument, A.Merkelin Ermənistanda II Qareginlə görüşdüyü halda, Bakıda olarkən Bütün Qafqazın Şeyxülislamı H.A.Paşazadə ilə görüşməməsidir. Ermənistanda din dövlət təbliğat maşınının komponentidir. Ermənistan gələn xarici dövlət başçılarından II Qareginlə görüşməsi protokulun tələbidir. Gürcüstan və Azərbaycanda isə belə deyil.

Göründüyü kimi, A.Merkel Ermənistanda olarkən, xristian faktorunu mümkün qədər gizlətdi, davranışında Azərbaycan və Türkiyə parametrini nəzərə aldı.

"Erməni soyqırımı" terminini işlətməməsi Türkiyə ilə əlaqəlidir

A.Merkel çəkinmədən partiya yoldaşı A.Vayleri nümayəndə heyətindən uzaqlaşdırdı. A.Vayler Dağlıq Qarabağ tənzimlənməsində ermənipərəst mövqedə idi. A.Merkel A.Vayleri nümayəndə heyətinin tərkibindən və Almaniya-Cənubi Qafqaz Qrupundan uzaqlaşdırmaqla bağlı qərarını, məhz Ermənistanda keçirdiyi mətbuat konfransında elan etdi. A.Merkel Dağlıq Qarabağ tənzimlənməsinin məsuliyyətini öz üzərinə götürməyə hazır olduğunu da Ermənistanda bəyan etdi. Konsensus mexanizminə görə Ermənistan yalnız ATƏT MQ-nin vasitəçiliyində maraqlıdır. İstənilən dövlətin vasitəçiliyi və ya istənilən alternativ vasitəçilik Ermənistanın maraqlarına ziddir. A.Merkel, faktiki olaraq, Almaniyanı ATƏT MQ-yə alternativ vasitəçi kimi təqdim etdi. Dağlıq Qarabağ tənzimlənməsində nümayiş etdirdiyi mövqedə isə, Azərbaycan faktorunu tam nəzərə almışdı.

"Qraparak" qəzeti isə yazır ki, Ermənistanda Nikol Paşinyan hökuməti dövlət qurumlarının əməkdaşlarına qarşı senzura tətbiq edir: "Dövlət qurumlarının sosial şəbəkələrdə fəallıq nümayiş etdirən əməkdaşları sərt şəkildə cəzalandırılır. Onları izləyirlər və hökumətin, yaxud Paşinyanın əleyhinə xırda fikirlərə görə belə sərt şəkildə cəzalandırırlar. Bu günlərdə maliyyə nazirinin müavinlərindən biri öz tabeliyindəki şöbələrdən birinin rəhbərini yanına dəvət edib. Həmin şəxs sosial şəbəkələrdə yeni hökuməti tənqid edən şərhləri bəyənirmiş. Məlum olub ki, onun sosial şəbəkəsi "yuxarılar" tərəfindən izlənilir. Nazir müavini şöbə müdirinə xəbərdarlıq edib ki, bu işə son qoysun, yoxsa onu işdən qovacaqlar. Məlumatlara görə, yeni hökumət sosial şəbəkəni ciddi şəkildə izləyir".

Ermənistandakı iqtisadi uçurum Paşinyanı iki yol ayrıcında qoyub

Bu yerdə, əsas bir faktı vurğulamaq lazımdır ki, Paşinyan baş nazir keçərkən, xalq vəd etmişdi ki, ölkədə iqtisadi vəziyyət yaxşılaşacaq. Lakin bu gün iqtisadi durum nədir, onu belə anlamayan küçə "demokrati" ölkəni tam dilənçi vəziyyətinə salıb. Ölkədə inflyasiya səviyyəsi son vaxtlar yüksəlib, lakin Paşinyan Dağlıq Qarabağda işğala son qoyaraq, Azərbaycan və Türkiyə ilə sərhədləri açmaq, beləliklə, iqtisadi uçurumdan çıxmaq istəmir. O, bu gün verdiyi açıqlamada iddia edir ki, "iqtisadi blokadadan çıxmaq üçün Azərbaycan və Türkiyə ilə sərhədləri açmağa ehtiyac yoxdur, biz Gürcüstan və İran sərhətdən istifadə edəcəyik". Göründüyü kimi, yenə də bunun yanlış olduğunu özü də bildiyi halda, boş sözlər deməkdə davam edir. Çünki Paşinyan yaxşı bilir ki, Gürcüstanla istədiyi əməkdaşlığa getmək üçün iki yolu var: birincisi, Rusiya ilə bütün əməkdaşlığı kəsməkdir, çünki Saakaşvili dövründəki gərginlik azalsa da, Gürcüstanla Rusiya arasında hələ də düşmənçilik var, Tbilisi Ermənistanla Rusiya ittifaqlarında olduğu müddətdə məsələli davranacaq; ikincisi, Gürcüstanla Azərbaycan və Türkiyə ilə siyasi-iqtisadi-hərbi əməkdaşlığı fonunda Ermənistanı "xilas etmək" üçün Bakı və Ankaranın istəyinin əleyhinə getməyəcək, daha dəqiq desək, bunu edə bilməyəcək, hətta Vaşinqton belə ondan bunu istəmə; çünki Gürcüstanın bu bölgədə iqtisadi, enerji və hərbi təhlükəsizliyi, məhz Azərbaycanla Türkiyədən asılıdır.

Politoloq Fikrət Sadıqov deyir ki, Paşinyan zamanında verdiyi vədlərə əməl etmir və hazırkı idarəçiliklə heç Qərbi ölkələri də Ermənistanı normal hökumət kimi qəbul etmir: "Xanım Merkel Bakı səfərində də, qeyd etdi ki, Ermənistanda hakimiyyətə "yeni hökumət" gəlib və onlar da yaxın zamanda addım atacaqlar. Ermənistanda 2 gün qalmaqla Merkel də başa düşüb ki, orada konkret, prinsiplial mövqe yoxdur ki, daxili və ya xarici siyasətdən söhbət getsin. Hələlik, konseptual bir idarəçilik xəritəsi yoxdur. Paşinyanın Qərbi doğru hər addımı rəsmi Moskvani bir o qədər qıcıqlandıracaq və o, Rusiya ilə bağlı bəzi məqamları unudur. Paşinyan yaddan çıxarıb ki, Ermənistanın iqtisadiyyatı, neqliyyat sistemi və bütünlükdə, bir çox sahələrin inkişafı birbaşa Rusiya ilə bağlıdır. Xüsusilə, hərbi sahədə Rusiyanın dəstəyini unutmama ona heç də müsbət gələcək vəd etmir. Belə bir şəraitdə "azad", "sərbəst" görünərək, özünü baş nazir adlandırması, xalqın taleyinin yaxşılaşdırmaq istiqamətində qərarlar qəbul etməsi və əhalini meydanlara toplayaraq, onların rəyini alması gülüncüdür. Konkret addımlar yoxdur. Kimisə həbs edir, daha sonra azad edir. Bu da, onu göstərir ki, onun ölkə daxilində belə hər hansı proseslərə təzyiç göstərməyə gücü çatmır".

Politoloq onu da bildirir ki, Paşinyanın maliyyə problemləri ilə yanaşı, oturmamış idarəetmə sistemi də var. O, yeni parlament seçkilərini keçirmək, Sarkisyanın partiyasının parlamentdəki üstünlüyünü ələndən almaq və yeni konstitusiyaya qəbul etmək istəyir. Lakin bu, olduqca çətin görünür. Çünki Paşinyan bu məsələləri həll edə bilməyə, devrilmə təhlükəsi həmişə mövcud olacaq. Bu baxımdan, o, iyne üstündə oturub.

A.SƏMƏDOVA

TƏRS BAXIŞ

Yenidən "siyasi məhbus" oyunbazlığı

Payız gəlir, bəzilərinin əl-ayaqları açılmağa başlayır

Zaman-zaman Azərbaycan "siyasi məhbus" oyunbazlığı edənlər yenidən bu mövzunu üzərinə, özü də ki, bilərəkdən gəlməyə başlayırlar. Çünki qarşından payız ayı gəlir və necə deyirlər, bu kimi məsələlərdə bəzilərinin (bəlli olan adamların-R.R.) əl-ayaqları açılmağa başlayır. Əbəs deyil ki, daim Azərbaycan dövlətinin daxili işlərinə müdaxilə edən "bbc.com"-un Azərbaycan dilində yayımlanan buraxılışında bu barədə qondarma reportaj hazırlanıb. Demə ki, "vahid siyasi məhbus siyahısının hazırlanması üzrə işçi qrup" şənbə günü bəyan etdiyi yeni "siyahıda" 128 siyasi məhbusun (!-R.R.) olduğu qeyd edib.



əsaslandırır. Məsələn, deyilmir ki, Azərbaycanda hansı peşə fəaliyyətindən, statusundan asılı olmayaraq, hər kəs eyni qanunlara tabedir və bu qanunları pozanlar cəzalandırılırlar. Məsələn, adını "blogger" qoyan kimlərsə şantaj edib, bu vasitə ilə pul qazanmağa çalışırsa, artıq cinayət törətmiş olur. Yaxud "jurnalist" də, "ictimai fəal" da, "hüquq müdafiəçisi" də, "inanclı" da onun kimi. Maraqlıdır, "bbc.com" yalnız birtərəfli mövqə tutub, yalnız Azərbaycan qanunlarını pozanları müdafiə edib, onları "siyasi məhbus" kimi tanıyanlarla iş birliyi qurursa, nəyə görə bircə dəfə də birtərəfli nümayiş etdirib, "siyasi məhbus" deyilənlərin eməllərini araşdırmır?!

Maraqlısı da budur ki, həmin məlumatda bircə cümləlik bir fraza var...

Hələ, bu da azmış kimi, 128 nəfərle yanaşı, siyahıda işləri hələ müşahidə edilən və statusu müəyyən olunmayan (maraqlıdır, statusu müəyyən olunması da təzəmi çıxıb?-R.R.) iki nəfərin də adları çəkildiyini deyib, üstəlik, ölkədəki "siyasi məhbusların" sayının siyahıda qeyd edilən şəxslərdən daha yüksək (???!!-R.R.) olmasına böyük ehtimal varıymış-filan...

Maraqlısı da budur ki, həmin məlumatda bircə cümləlik belə bir fraza var - Azərbaycan hökuməti isə ölkədə siyasi məhbusların olduğunu qəbul etmir. Vəssəlam!!! Daha bildirmir ki, Azərbaycan hökuməti bu faktoru necə

Ştgrasserin, ya da Georgi Gogianın, eləcə də, digər şəxslərin ağızları sulana-sulana bağdırdıqları "bəyanatlarını" ictimailəşdirir. Üstəlik, buna görə korrupsiyalaşmış Avropa təşkilatlarından nə qədər qeyri-qanuni pulların alındığı barədə də heç bir məlumatlar əks edilmir! Axı bu günə qədər dünya ictimaiyyəti, hətta ən nüfuzlu Avropa qurumlarında rüşvətə, korrupsiyaya bulaşaraq, siyasi-ictimai statuslarına kölgə salan onlarla insanların necə rüsvay olduqlarının şahidlərinə çevrilib. Hətta onların içində Azərbaycana ermənidən də bətdər düşmən münasibətləri bəsləyən şəxslər də olub. Görəsən, nəyə görə bu barədə, bir kəlmə də olsa, heç nə deyilmir, ancaq əksinə, sözdə qondarma "siyasi məhbus" siyahısının artması "ehtimalı" barədə nağıllar danışılır?

Söz yox ki, bütün bunlar növbəti qərəz kampaniyasıdır, ancaq bu cür kampaniyalar heç vaxt ayaq açıb-yeriməyib. Çünki kökündə böhtan və yalan dayanıb.

Rövşən NURƏDDİNOĞLU
P.S. İndi də İlqar Məmmədovun azadlığa buraxılmasını bayraq edib, iddia irəli sürürlər ki, o, "siyasi məhbus" olub və s. Halbuki bircə dəfə də i.Məmmədovun üzərində olduğu ittiham maddələrini oxumayıblar. Görəsən, Avropada oturub Azərbaycana diş qıncırdanların ölkələrində ictimai asayışı pozanları, kütləvi qiyama çağırışlar edənləri öpüb-gözlərinin üzərini qoyurlar? Eləcə də, belələrinin həbslərinə qarşı çıxırlar?

Axı bu günə qədər dünya ictimaiyyəti, hətta ən nüfuzlu Avropa qurumlarında rüşvətə, korrupsiyaya bulaşaraq, siyasi-ictimai statuslarına kölgə salan onlarla insanların necə rüsvay olduqlarının şahidlərinə çevrilib

Bütün bunların yerinə isə, ayrı-ayrı anti-Azərbaycan xarakterli təşkilatların, şəxslərin, məsələn, Kristofer

Emin Hüseynovun yenə də erməni xəyanətkarlığı üzə çıxdı

Leyla Yunus, Xədicə İsmayıl kimi satqınları müdafiə edəndən başqa heç nə gözləmək olmaz

Zaman-zaman Azərbaycan dövlətinin əleyhinə çıxış edən və bu vasitədən maddi yardım əldə etmək üçün yararlanan xəyanətkarlar öz çirkin əməllərini davam etdirməkdədirlər. Çünki xəmiri satılıb-satılmaqla yoğrulub. Belələrinin biri olan və hazırda İsveçdə yaşayan Emin Hüseynov öz doğma vətəninə - Azərbaycana qarşı daima təxribatçı addım ataraq, ermənilərlə həmrəylik nümayiş etdirir.

Bu, o satqın E.Hüseynovdur ki, Azərbaycan dövlətini daim tənqid edir və Ermənistanın işğalçı siyasətinə açıq dəstəyini bəyan edir: "Qarabağ müharibəsi zamanı erməni jurnalistlər öldürülüb. Bütün bunlara göz yummaq olmaz". Eyni zamanda, E.Hüseynov ermənipərəst hüquq müdafiəçiləri Leyla Yunus, Xədicə İsmayıl və başqaları ilə əlbir olub, xarici jurnalistlər qarşısında ölkəmiz barədə mənfəi rəy yaratmaq cəhdlərini hələ də davam etdirir. Erməni lobbisinin himayəsi altında fəaliyyət göstərən Almaniya, Fransa, Hollandiya, Norveç, ABŞ kimi ölkələrin "insan hüquqları" adı altında fəaliyyət göstərən təşkilatları ilə, eləcə də, media nümayəndələri ilə təmaslar quran bu xəyanətkar aldı-



ğı pullar hesabına həyatını zənginləşdirəcəyini düşünür. Ancaq elə düşünə-düşünə qalır. Çünki...

Dünya gördü və şahidi oldu ki, belə tullantıların boşboğazlığı heç də reallığı əks etdirmir

Faktlara diqqət yetirmək kifayətdir. Belə ki, bu amil özünü Azərbaycanda uğurla keçirilən I Avropa Oyunları ərəfəsində də göstərdi. Bir daha sübut olundu ki, E.Hüseynovun məqsədi heç də "siyasi məhbus", ya da bu kimi digər məsələləri Qərbə çatdırmaqdan ibarət deyil, onun əsas məqsədi həmin vasitələrdən istifadə edib, daha çox pul-para qa-

zanmaqdır. Ancaq fakt budur ki, o və L.Yunus, X.İsmayıl kimi Vətən xainləri öz istəklərinə çatmağa nail olmadılar. Dünya gördü və şahidi oldu ki, belə tullantıların boşboğazlığı heç də reallığı əks etdirmir. E.Hüseynov kimi xəyanətkarın qorxaqlığı və quyrubulayanlığı gec-tez özünü göstərdi. O, qorxaraq, İsveçə səfirliyinə qaçdı. Bu, da azmış kimi, qondarma hüquq müdafiəçisi öz ərizəsi ilə Azərbaycan vətəndaşlığından imtina edərək, İsveçə dövlətinə sığındı. Orada Azərbaycan əleyhinə tənqidi fikirlər səsləndirməsi isə E.Hüseynovun mövcudluq formasından kifayət qədər xəbər verdi.

Emin Hüseynov şərəfsizlik simvoludur

O, da sirr deyil ki, belə adamların əli hər şeydən üzöldüyü üçün daim öz dövlətlərini hədəf seçirlər ki, Qərbdəki ermənipərəst ağalarına xoş gəlsinlər. Bir faktı da, nəzərinizə çatdırmaq ki, E.Hüseynov rəhbəri olduğu "RATI"-nin maliyyələşməsində Ermənistanın Polşadakı səfiri Edqar Vardanyanın böyük rolu var. Belə ki, bir neçə il bundan önce, "RATI"-yə müxtəlif mənbələrdən ayrıl-



Cəmil Həsəni gah nala, gah da mixa vurur

RƏFIQƏ

Bu gün müxalifət düşərgəsi deyilən bataqlıqda olan "liderlər" özlərini "güclü siyasətçi" adlandırırlar. Və görəsən həmin "güclü siyasətçilər" ötən illərdə söylədiklərini xatırlayarkən, hansı səhvlərə yol verdiklərini etiraz edərkən, bir xəcalət çəkirlərmi? Mən də söz danışdım. Səhvi anlamaq, onu etiraf etmək hər adamın işi deyil və müxalifət düşərgəsi deyilən bataqlıqda olanlar - əlilər, isalar, leyalılar, cəmililər... bu düşüncədən və reallıqdan çox-çox uzaqdırlar. O cümlədən, Cəmil Həsəni kimilər. "Milli Şura"nın rəhbəri, daha doğrusu, "hə" də, yeni Cəmil Həsəni həmin C.Həsənlidir ki, min oyunlardan çıxır. Eks-spiker Rəşad Quliyevin sözünə qüvvət: "Ağsaqqal olmaq, saçın ağılığına dəlalət etmir. Cəmil Həsəni kimi səviyyəsizdən, şizofrenikdən nə ağsaqqal?"

Bunu biz demədik. Bir də, düz sözə nə deyəsən. Belə deyilsə, ağsaqqal, ahıl çağında düşərgə liderlərinin küyünə gedib palaz-palaz radikal açıqlamalar verməzdi ki? Bir də, C.Həsəni anlamalıdır ki, öz çirkin və yersiz, uğursuz əməlləri ilə daha da hörmətdən düşərək, əslində, ziyalı adına yaraşmayan fikirlər səsləndirməklə, populist çıxışlar etməklə özünü "lider" hesab etmək, heç də siyasətdən xəbərdar olmaq demək deyil. Elə buna görə də, C.Həsəni müxalifət üçün uğursuz bir seçim olduğu üçün həmişə ortaya atılır. Bu gün C.Həsəninin ətrafı da ona məzəmmət edib deməsi ki, "ay Cəmil, axı bu, sənə lazımdımı ki, getdin düşdün Ə.Kərimli kimi bir dələduzun toruna? Axı sən yaşlı adamsan, özünü professor sayırsan. Amma indi səni professor sayanlar da yoxa çıxıb". Bax, bunu düz demirsiniz, ay Cəmilin ətrafı. Çünki dələduz və satqının yanında da elə dələduz, satqın olar. Ə.Kərimli ilə C.Həsəni bir bezin qırağı deyilmi?

Bu yerdə 2013-cü il seçkiləri ərəfəsində bir seçicinin dediyi sözlər yadıma düşür. Sitat: "Özünü professor kimi təqdim edən Cəmil Həsəninin çıxışlarına baxan və özünə hörmət edən seçici heç vaxt ona səs verməz. Çünki eğer C.Həsəninin arxasında duran bu komandanın toplaşdığı "Milli Şura" varsa, deməli bu qurum özü səviyyəsizlər bataqlığıdır".

Bax, ağzına, avazına qüvvət. Düz sözə nə deyəsən ki? Elə buna görə də, özünü "siyasətçi" sayan C.Həsəni Ə.Kərimlinin lazımsız oyuncağı kimi, artıq zibil qutusuna atılır. Elə buna görə də, bu düşərgənin saxta liderlərindən olan C.Həsəni kimilərin nala-mixa döyəcəyərkən, özünü "siyasətçi" adlandırmaları da, deyirman daşının çaqqılıtsından savayı heç nəyi ilə fərqlənmir.

mış 1 milyon 500 dollar "qrant" verilib. Elə bunun nəticəsidir ki, E.Hüseynov aldığı çirkin pulların müqabilində Azərbaycan dövləti haqqında qarayaxma kampaniyasını hələ də aparır. Bu, azmış kimi, erməni işğalına haqq qazandırır və guya Qarabağın ermənilərin dədə-baba torpağı olması haqqında sərəm fikirlər ortaya qoyur. İsveçdə oturub çörəyini yeyib-suyunu içdiyi Azərbaycana qrantlara satan vətən xaini E.Hüseynovun nə milli, nə də mənəvi hissi yoxdur. Onun "şərəfi" şərəfsizlik faktoru üzərində qurulduğuna görə, hətta imkanı olsa, öz doğmalarını belə bir qara qəpiyə satmış olar. Və təbii ki, onun qorxaraq qaçıb-sığındığı İsveçdə əsl simasını, yeni simasızlığını növbəti dəfə nümayiş etdirərək, Azərbaycan hakimiyyətindən Avropa İnsan Hüquqları Məhkəməsinə şikayət verməsi də deyilənləri kifayət qədər təsdiq edir. Onun acgözlüyü ilə tamahkarlığı, xəyanəti ilə ləyaqətsizliyi, necə deyirlər, bir-birini tamamlayır. Əslində, sapı özümüzədən olan, milli satqın E.Hüseynov kimi satqınların Azərbaycanda yaşamaması daha yaxşıdır. Ən azından, ölkəmizin havası dəyişir...

Rəfiqə HÜSEYNOVA

SİYASİ RAKURS

Düşərgədə İlqar Məmmədov xofu böyüyür

Yaxud "REAL" sədrinin çıxış olunması planları varmı?

Hazırda müxalif düşərgədə ən çox danışılan mövzulardan biri "REAL" partiyasının sədri İlqar Məmmədovla bağlıdır. Bu gün özlərini müxalifətin "anası" hesab edən siyasi təşkilat rəhbərlərini düşündürən əsas sual budur ki, İ.Məmmədov sədri olduğu partiyasını bu və ya digər şəkildə düşərgənin aparıcı təşkilatına çevirə biləcəkmi? Və ya onun bu planlarına nail olmaması üçün nə etməli?



ması bu məsələdə az-çox fərq edir. Daha dəqiq desək, onun ətrafında daha çox söz-söhbətlər mövcud idi ki, məhz bu amil onun həbsdə olmasına rəğmən, düşərgə "liderləri" arasında mövqeyini möhkəmləndirib. Bu səbəbdən, İ.Məmmədov faktorunu digər müxalifət partiyası rəhbərlərini xoflandırır və onlar daha ehtiyatlı davranmağa başlayıblar. Elə də uzağa getməyərək, sonuncu prezident seçkilərində, hətta İ.Məmmədovun həbsdə olmasına baxmayaraq, AXCP sədri Əli Kərimlinin sosial şəbəkə vasitəsi ilə sorğu təşkil etdirməsini, sosial şəbəkədəki qruplarının müdaxilələrinə rəğmən, həmin sorğuda oponentinə uduzmasıdır. Ona görə də, nəinki Ə.Kərimli, eləcə də, Müsavat başqanı Arif Hacıli və başqaları da eyni halı yaşamaqdadırlar.

"REAL" müxalifəti dəyişdirəcəyini iddia edir?

Bu arada, "REAL" partiyasının idarə heyətinin üzvü Natiq Cəfərli mətbuata verdiyi açıqlaması ilə eyni vurub ki, onlara qarşı düşərgə daxilindən olacaq hücumlar nəticəsiz qalacaq. Bununla bağlı fikirlərini bildiren N.Cəfərli müxalifətin zəifliyini və uğursuzluğunu da, bilavasitə ənənəvi "liderlərin" günahı olması ilə əlaqələndirib. Misal üçün, o, dolayı yolla bildirib ki, AXCP və Müsavat kimi partiyalar öz tərəfdarları ilə yanaşı, hər kəsi özünü küləşdirməyə çalışıblar. Halbuki bunu etmək mümkün deyil. "Biz iddia eləmədik və eləmirik ki, ölkədə hamını bir araya gətirəcəyik, hamını qucaqlayacağıq, hamını "REAL" partiyasının üzvü edəcəyik", deyə bildiren N.Cəfərliyə görə, hamını partiya üzvü və tərəfdarı etmək mümkün deyil. Digər məqsədlər ətrafında da fikirlərini açıqlayan Cəfərli əsas planlarından birinin də müxalifətin dəyişdirilməsi olduğunu bildirib. Söz yox ki, bu cür fikirlər düşərgədəki digər siyasi təşkilat rəhbərlərinin qıcıqlanmasına səbəb olub. Hər halda, növbəti siyasi mövsümdə ictimai rəy daha barışmaz və bir-birini həzm etməyən düşərgə "liderlərinin" savaqlarını izləməli olacaq.

Rövşən RƏSULOVA

Hətta bu təşkilatlar yaranarkən, iddialar irəli sürülüb ki, onlar müxalifətə yeni siyasi nəfəs gətirəcək, köhnə düşüncəli partiyaları sıradan çıxarmağa nail olacaqlar...

Daha bir reallıq budur ki, dağıdıcı müxalif düşərgədə uzun illər davam edən hərəm-mercliklər, intriqaqlar və qarşıdurmalar zaman-zaman bir sıra yeni müxalif-yönlü siyasi təşkilatların yaranmasına səbəb olub. Xüsusilə, parlament və prezident seçkiləri ərəfəsi və sonrası ictimaiyyət bu cür halların şahidlərinə çevrilib. Hətta bu təşkilatlar yaranarkən, iddialar irəli sürülüb ki, onlar müxalifətə yeni siyasi nəfəs gətirəcək, köhnə düşüncəli partiyaları sıradan çıxarmağa nail olacaqlar. Lakin fakt budur ki, belə iddiaların heç biri gerçəkləşməyib. Misal üçün, AXCP-dən, Müsavatdan ayrılan və siyasi partiyalara, hərəkatlara çevrilən bir sıra qurumlar sonradan passivləşərək, bir kənara çəkildilər. Buna misal olaraq, "AzDP", "ACP", "GAP", "Ağ Partiya", "ADR" hərəkatı və s. təşkilatları göstərə bilərik.

Nəinki Əli Kərimli, eləcə də, Müsavat başqanı Arif Hacıli və başqaları da eyni halı yaşamaqdadırlar

Ancaq "REAL" sədri İ.Məmmədovun ortaliğa çıx-

Keçmiş müsavətçilər Arif Hacıli'ni diktator adlandırdılar



Müsavat partiyasının ilin sonunda növbəti qurultayı ilə bağlı məlumat yayıldıqdan sonra, partiyada xüsusi çəkişmələr daha kəskin hal alaraq, qurumun fəaliyyətini iflic vəziyyətə gətirib. Xüsusilə, başqanı Arif Hacıli və tərəfdarları narazılıqlara qarşı yenidən repressiyaları davam etdirməklə, partiyada əks-cəbhə, faktiki olaraq, susdurulur.

Qabil Rzayev: "Arif Hacıli "az olsun, bizim olsun" prinsipi ilə partiyayı uçuruma aparır"

Keçmiş müsavətçi Qabil Rzayev bildirib ki, bu gün Müsavat partiyasında elə bir atmosfer yaranıb ki, Arif Hacıli ona itaət etməyənlərə düşmən gözü ilə baxır, partiyadan uzaqlaşdırır: "Əsl diktator elə Arif Hacıli və İsa Qəmbərdir. İ.Qəmbər yandaşlarıyla birlikdə milli ideologiyamızı axıra qədər xərcləyib, partiyadakıların beyinlərində və ruhlarında mənəvi dəyərləri tamamilə yox edib. Müsavatın son qurultayında İ.Qəmbərin dəstəyi ilə Müsavat daxili demokratiyaya göz gərəsi təcavüz edildi. Partiyada çoxluq susduruldu. Onsuz da mən Müsavat daxili demokratiyanın bu qədər ayaqlar altına atılmağında İ.Qəmbər və A.Hacılinın çox gizli planlarının olduğundan şübhələnirdim. Qubad İbadoğlu başda olmaqla, açıq-aşkar durumu dərk edən səmimi müsavətçilərə qarşı siyasi soyqırımı baş verdi".

Müsavatda növbəti linç kampaniyası

Q.Rzayev, həmçinin, bildirib ki, İ.Qəmbər-A.Hacıli cütlüyü haqqını tələb edən hər kəsə qarşı amansızcasına davranır. Xüsusilə də, partiyanın qurultayı ərəfəsində, hətta A.Hacıliya tabe olmayanları əxlaqsızcasına təhqir də etdirirlər. Bunun üçün Müsavatda xüsusi qruplar da mövcuddur ki, sosial şəbəkələrdə etiraz səslərini ucaldıranlara qarşı söyüşlər yağdırırlar. Mətbuatdan ictimaiyyətin xəbər olduğunu kimi açıq, ya da gizli şəkildə sosial şəbəkələrdə rəhbərləri və ilham mənbələri olduğu şəxslər tərəfindən böhtanla, təhqirlərlə və hikkə ilə silahlandırılmış bu şəxslər özlərindən fərqli olan hər kəsə qarşı linç kampaniyası aparırlar.

Ümumiyyətlə, müsavətdaxili qarşıdurmalar partiyadaxili çatların əmələ gəlməsi prosesinə təkən verməklə yanaşı, qurumun fəaliyyətini də iflic edir. Əgər belə davam edərsə, partiyanın qarşıdakı qurultayına kimi Müsavat rəhbərliyində İ.Qəmbər-A.Hacıli monopoliyası çərçivəsində, uzağı, beş-üç nəfərin qalacağını proqnozlaşdırmaq olar.

R.HÜSEYNOVA

Bu kampaniya Bakcell abunəçilərinə 4G şəbəkəsinə sınaqdan keçirmək və yüksək sürətli internet təcrübəsindən yararlanmaq imkanı verəcək. Azərbaycanın ilk Mobil Operatoru və Aparıcı Mobil İnternet Proвайderi Bakcell şirkəti ölkənin 16 bölgəsinin sakinlərinə 5 Gıqabayt həcmində PULSUZ 4G interneti əldə etmək və telekommunikasiya bazarında ən müasir texnologiyaya və ən yüksək müştəri təcrübəsindən yararlanmaq fürsəti qazandırır.

İlin əvvəlindən görülmüş genişmiqyaslı işlər və yatırılmış iri həcmli investisiyalar nəticəsində Bakcell özünün 4G şəbəkəsinin əhatə dairəsini əhəmiyyətli dərəcədə genişləndirib. Bakcell şəbəkəsinin üstünlüyünü 4G xidməti ilə əhatə olunmuş bölgələrin əhalisinə əyani şəkildə təqdim etmək məqsədilə 16 şəhər və rayonda - Oğuz, Ağstafa, Şabran, Qazax, Siyəzən, Ucar, Zaqatala, Lənkəran, Salyan, Qax, Qəbələ, Yevlax, Cəlilabad, Şəki, Şirvan və Saatlıda yaşayan abunəçilərə 5 GB həcmində PULSUZ internetdən istifadə etmək imkanı verilib. 1 sentyabr-31 oktyabr tarixləri arasında keçiriləcək bu kampaniyada iştirak etmək üçün abunəçilər sadəcə telefonda *304#YES kodunu yığmalı və cihazın ayarlarında 4G/LTE şəbəkəsinə seçməlidirlər.

Kampaniya zamanı təqdim olunan PULSUZ internet trafikindən istifadə etmək fürsəti hər abunəçiyə yalnız bir dəfə verilir.

"Bakcell"dən 16 bölgənin sakinlərinə 5Gb PULSUZ 4G interneti

Kampaniyadan yararlanma bil-mək üçün abunəçinin mobil cihazı 4G şəbəkəsinə dəstəklənməli və 4G SIM-kartla təmin olunmalıdır. Qeyd edək ki, yuxarıda qeyd olunan bölgələrdə yaşayan Bakcell abunəçiləri yaşadıkları əraziyə yaxın olan Bakcell Müştəri Xidməti Mərkəzinə və ya "Bakcell" in diler dükanına yaxınlaşıb öz köhnə SIM kartını yeni 4G SIM-kartı ilə PULSUZ dəyişə bilərlər.

Həmin bölgələrdə yerləşən diler dükanlarının ünvanları aşağıdakı linkdədir: https://www.bakcell.com/az/free_5_gb_internet_on_4g_network

5GB həcmində PULSUZ internet yalnız "Bakcell" in 4G şəbəkəsində 30 gün ərzində istifadə oluna bilər. Həmçinin, hədiyyə 5GB paketi yalnız yuxarıda qeyd olunan rayon və şəhərlərin ərazisində istifadə oluna bilər. Pulsuz trafik başa çatandan sonra abunəçilər Bakcell şirkətinin qiyməti 5 AZN-dən başlayan sərbəli internet paketlərindən birini əldə edib ultra-yüksək sürət və ən yüksək keyfiyyətli müştəri təcrübəsindən yararlan-



mağa davam edə bilərlər. Təqdim olunan internet paketləri barədə ətraflı məlumat www.bakcell.com səhifəsindən və Bakcell şirkətinin Facebook və Instagram sosial şəbəkələrindəki rəsmi səhifələrindən əldə oluna bilər.

4G texnologiyası mobil cihaz vasitəsilə həyata keçirilən yükləmə, video zəng, mobil televiziya və ya sosial şəbəkələrdən istifadə kimi əməliyyatların sürətini əhəmiyyətli dərəcədə yüksəltmək üçün yaradılmış dördüncü nəsillə simsiz məlumatötürmə şəbəkəsidir. 4G əsasən daha sürətli, rahat və sabit texnologiya deməkdir. Bakcell şirkətinin qurdu-

ğu ən müasir 4G şəbəkəsi abunəçilərə öz smartfonlarının ən maraqlı funksiyalarından tam şəkildə yararlanmaq imkanı verir. 2015-ci ildə Bakcell şirkəti özünün 4G şəbəkəsində ən son texnoloji yenilik olan LTE "Advanced Carrier Aggregation" (tezlik daşıyıcılarının birləşməsi) texnologiyasının tətbiqi sayəsində saniyədə 225 Meqabitə qədər olan sürətin dəstəklənməsini təmin edib.

Bakcell şirkətinin 4G xidməti artıq bütün Bakı və Abşeron ərazisi daxil olmaqla ölkənin 30-dan

çox rayon və şəhər mərkəzlərində mobil operatorun abunəçilərinə ən üstün müştəri təcrübəsi təmin edir. 7000-dən artıq baza stansiyası vasitəsilə Bakcell şəbəkəsi əhalinin 99%-ni, ölkə ərazisinin isə 93%-ni (işğal olunmuş ərazilər istisna olmaqla) əhatə edir. Mobil rabitə şəbəkələrinin müqayisəli testləri (bençmarkinq) sahəsində beynəlxalq lider və ən etibarlı müstəqil təşkilat olan "P3 Communications" şirkəti tərəfindən Bakcell şirkəti Azərbaycanı sınaq nəticələrinə görə, ən yaxşı şəbəkə adına layiq gö-rülüb ("Best in Test").

Qardaşı qızı ilə yaxtada öpüşən Murad intihar etdi

Qardaşı qızı Burcu Başoğlu ilə Bodrumdakı görüntüləri ilə gündəmə bomba kimi düşən aparıcı-aktyor Murad Başoğlunun intihar etdiyi iddia olunub. SİA-nın türk mətbuatına istinadən verdiyi xəbəre görə, qardaşı qızı ilə sevgili olan və yaxtada öpüşən yerdə şəkilləri çəkilən Muradın xəstəxanaya yerləşdirildiyini deyilib. Deyilənlərə görə, hazırda səhhətində ciddi problem olmayan Başoğlunun psixoloji durumu pisdır. Onun xəstəxanada müalicəsi hələ davam edir. Səs-küyə səbəb olan fotolardan sonra aparıcı bir müsahibəsində "Həyat yoldaşımı aldatdım, peşmanam. Amma o qadın qardaşım qızı deyil. Həmin xəbərlərdən sonra intihar etməyi düşündüm" demişdi. Qalmaqaldan sonra Murad 14 illik arvadı Hande Bermekdən boşanıb. Daha sonra evini satıb xaricə köçmək istəsə də məhkəmə buna icazə verməyib.



Alimlər: İdman ürək-damar xəstəliklərindən qorumur



Belə hesab edilir ki, idmançılar ürək-damar xəstəliklərindən əziyyət çəkmirlər. Lakin Britaniya Kolumbiyası Universitetinin alimləri bu fərziyyəni təkzib ediblər. Onlar bildiriblər ki, daimi fiziki aktivliyə baxmayaraq idmançılar da ürək-damar xəstəliklərinə qarşı həssasdırlar.

AZƏRTAC MedDaily saytına istinadla bildirir ki, əvvəllər aparılan araşdırmalar orqanizmin daimi fiziki ağırlığa məruz qalmasının vaxtından əvvəl ölümlə nəticələndiyini sübut edib.

Budəfəki tədqiqatlarda 35 yaşından yuxarı 798 idmançı iştirak edib. Onlar həftədə üç dəfə intensiv olaraq orta və yüksək ağırlıqlı fiziki hərəkətlərlə məşğul olublar. Bununla bərabər idmançılar öz sağlamlıqları, irsi problemlər və məşğul olduqları idman növü haqqında müxtəlif məlumatlar veriblər. Mütəmadi olaraq idmançıların qan təzyiqləri ölçülüb və koronar angiografiya (ürək damarlarının müayinəsi) olunub. Nəticədə iştirakçılardan 94 nəfərində ürək-damar xəstəlikləri, 10-unda isə ürəyin tac damarlarında ağır funksiya pozuntuları aşkar olunub. Onu da qeyd edək ki, patologiyalar heç bir əlamətlə özünü büruzə verməyib. Araşdırmalar onu sübut edib ki, pis vərdişlərin və genetik xəstəliklərin olmamasına baxmayaraq, idman ürək-damar xəstəliklərindən qorunmanın təminatı deyil.

Kompüter monitoru görmə itiliyinin itirilməsinə səbəb olur

Kompüter monitoru arxasında saatlarla oturmaq müəyyən fəsadlara səbəb olur. AZƏRTAC xəbər verir ki, oftalmoloqlar quru göz sindromu, qıcıqlanma hissi, elece də bir sıra digər göz xəstəliklərinin yaranmasını bununla əlaqələndirirlər. Alimlər müəyyən ediblər ki, göz üçün ekran şriftinin ən optimal ölçüsü 10-12 olmalıdır. İnsan gözü daha çox uzağa baxmağa, əşyaları işığın əks olunması şəraitində görməyə uyğunlaşmışdır. Kompüter monitoru işığı əks etdirmədiyindən zamanla gözün görmə itiliyinin itirilməsinə səbəb olur. Kompüter monitorlarının bütün növləri, hətta maye kristallı olanlar da gözlər üçün çox zərərliyə. Bu, əslində istifadəçinin kompüter monitoru arxasında gözlərin daha az qırılmasından qaynaqlanır. Görüntülərin detallarını yaxşı görmək üçün gözləri qırmaq vacibdir. Lakin gözlər nə qədər çox qıyılırsa, bir o qədər az qırılır. Göz maksimal gərginliyə çatdıqda isə qırılma tezliyi dörd dəfə azalır. Qırılma nəticəsində gözlər kifayət qədər nəmlənmir, nəticədə diskomfort, quruluq və qıcıqlanma hiss olunur. Ona görə də həkimlər kompüter arxasında işləyənlərə gözlərini tez-tez qırmağı və süni göz damcıları preparatlarından istifadə etməyi məsləhət görürlər.

ELAN

Səmiyev Natiq Akif oğlunun adına verilmiş №-AB 034243 (BC) sürücülük vəsiqəsi və 90 MS 117 nömrəli avtomobilin texniki pasportu itdiyi üçün etibarsız sayılır.

SƏS

Son səhifə

4 sentyabr



Jose Mourinyo: "Mənə heç vaxt Ronaldo almaq təklif olunmayıb"

"Manchester Yunayted" in baş məşqçisi Jose Mourinyo yay transfer pəncərəsində Kriştiano Ronaldonun transferindən imtina etməsi ilə bağlı yayılan xəbərlərə münasibət bildirib. Qol.az-ın Britaniya mətbuatına istinadən yaydığı xəbərə görə, portuqaliyalı mütəxəssis mövsümün əvvəlində həmyerlisinin transfer məsələsinin müzakirə olunmadığını söyləyib: "Mənə heç vaxt Ronaldo almaq təklif olunmayıb. Ümumiyyətlə, bu məsələ müzakirə belə edilməyib".

Mourinyo Çempionlar Liqasının qrup mərhələsindəki əsas rəqibləri olan "Yuventus" haqda da danışdı: "Yuventus" Çempionlar Liqasında qalib olmaq üçün futbolçu alan klublardan biridir. Onlara İtaliya çempionatında uğur qazanmaq üçün vəsait ayırmaq lazım deyil. Çünki artıq 6-7 il ardıcıl bu titula sahib çıxıblar. Onların məqsədi ÇL-də uğur qazanmaqdır. "Yuventus" "Liverpul"la yanaşı, bu yay transferə çox pul xərcləyən top-komandadır. Ronaldo, Əmrə Can və Leonardo Bonuççi kimi fantastik futbolçularla müqavilə bağladılar. Ancaq onları Çempionlar Liqasında bizə qarşı 2 ağır oyun gözləyir". Qeyd edək ki, "Manchester Yunayted" Çempionlar Liqasının H qrupunda "Yuventus"la yanaşı, "Valensiya" və "Yanq Boyz" klubları ilə mübarizə aparacaq.

Messi XXI əsrdə İspaniya çempionatında 150 uğurlu ötürmə etmiş ilk futbolçu oldu

"Barselona"nın argentinli forvardı Lionel Messi XXI əsrdə İspaniya çempionatında qolla nəticələnmiş ötürmələrinin sayını 150-yə çatdıran ilk futbolçu oldu. Bu barədə "gazeta.ru" "Opta Sports"a istinadla məlumat yayıb. AZƏRTAC xəbər verir ki, bazar günü milli birinciliyin üçüncü turunda "Barselona" 8:2 hesabı ilə "Hueska"nı darmadağın edib. Messi öz hesabına 2 qol və nəticəsi olan 2 ötürmə yazıb.

Otuz bir yaşlı argentinlinin hesabında cəmi 151 ötürmə var. O, fəaliyyətdə olan futbolçular arasında Avropa birinciliklərinin ən yaxşı 5 assistenti reytingində birinci yerdədir. Messi İspan Sesk Fabreqası ("Çelsi", 143), Almaniya komandasında çıxış edən Mesut Ozili ("Arsenal", 128), portuqal Kriştiano Ronaldunu ("Yuventus", 122) və braziliyalı Daniel Alvesi (PSJ, 110) geridə qoyur.



İslandiya-Estoniya oyununu azərbaycanlı hakimlər briqadası idarə edəcə

FIFA referisi Rəhim Həsənov yeni təyinat alıb. AZƏRTAC AFFA-ya istinadla xəbər verir ki, azərbaycanlı referi sentyabrın 6-da futbol üzrə 21 yaşadək Avropa çempionatının seçmə mərhələsinin 2-ci qrupu çərçivəsində keçiriləcək İslandiya-Estoniya oyununun baş hakimi olacaq. Ona Yaşar Abbasov və Akif Əmirəli kömək edəcəklər. Dördüncü hakim funksiyasını Ömər Paşayev yerinə yetirəcək.

Qadın güləşçilərimiz Minskdə təlim-məşq toplanışına başlayacaq

Qadın güləşçilərdən ibarət Azərbaycan yığması sentyabrın 4-də Belarusun paytaxtı Minskə təlim-məşq toplanışına başlayacaq. 10 gün davam edəcək hazırlıq prosesində baş məşqçi Aslan Ağayev və Rövşən Umudovun rəhbərliyi altında Türkan Nəsirova (50 kq), Anjela Doroqan (53 kq), Alyona Kolesnik (57 kq), Tatyana Omelçenko (59 kq), Elmira Qəmbərova (62 kq), İrina Netreba (65 kq), Elis Manolova (68 kq) və Səbire Əliyeva (76 kq) iştirak edəcəklər.

Toplanış başa çatdıqdan sonra millimiz sentyabrın 14-16-da Minskə 3 qat Olimpiya çempionu Aleksandr Medvedin şərəfinə keçiriləcək beynəlxalq turnirdə qüvvəsini sınayacaq. Görüşlərin idarə edilməsində ölkəmizi İ-S kateqoriyalı hakim İntiqam Aliyev təmsil edəcək.

"Liverpul"un futbolçusu qələbə matçından sonra məscidə gedib

"Liverpul"un hücumçusu Sadio Mane futbol üzrə İngiltərə çempionatında "Lester"lə matçdan sonra məscidə təmizlik işləri görməyə gedib. Bu barədə "gazeta.ru" "The Gulf Today" nəşrinə istinadla məlumat yayıb. "Liverpul" komandası "Lester"i 2:1 hesabı ilə məğlub edib. Müsəlman olan seneqallı futbolçu Liverpulda "Al-Rahma" məscidinə gedərək, dindaşları ilə birlikdə təmizlik işləri aparıb. İyirmi altı yaşlı seneqallı forvard İngiltərə çempionatının dörd matçında 4 qol vurub. Onun əməkhaqqı ildə 5,3 milyon avrodur. Oyunçunun transfer qiyməti təxminən 70 milyon avrodur.



Baş redaktor:

Bəhrüz Quliyev

Baş redaktorun müavinləri:

Valeh Məhərrəmli
Fətulla Həsənov

Ünvanımız: Bakı şəhəri,
Üzeyir Hacıbəyov
küçəsi, 32.

Şəhadətnamə: № 022492
<http://www.ses-news.az>
<http://www.sesqazeti.az>
E-mail: ses@sia.az
Tel: 598-33-90 Faks: 493-11-62

Redaksiyanın mövqeyi ilə müəllifin
mövqeyi üst-üstə düşməyə bilər.

Qəzet "Səs" in komputer mərkəzində yığılır, səhifələnilir.
"Azərbaycan" nəşriyyatında çap olunur
Qəzetdə AzərTAC, SİA, APA və AZADİNFÖRM informasiya
agentliklərinin məlumatlarından istifadə olunur.

Qəzet
bazar və bazar
ertəsindən
başqa hər gün
nəşr olunur
Tiraj: 5500